



## விவிலிய வினாடி வினா

சரியான விடைகளை எழுதியவர்கள்

### அருட்சகோதரிகள்

L.T. மேரி CIC, பெல்லா ஜான்சி - மதுரை; ஜெய மேரி OSM, ரோஸ்லினா மேரி OSM, அமலி போர்ஜியஸ் OSM, குழந்தைமேரி OSM, ஜனனி ஜான் பீட்டர் FMM, ரெஜினா மேரி FIHM - திருச்சி; நேவிஸ் CIC, மரிய ஆரோக் OSM, பொலன்ஷியா OSM - நெல்லை; ரொமானா மேரி OSM, லீலா மேரி OSM - நாகர்கோவில்; எம்ரென்ஸ் மேரி OSM, எல்பிட் CIC, ஜெயமேரி CIC, இமாக்குலின் மேரி OSM, மரியம் CIC - திண்டுக்கல்; லூர்து மேரி CIC, ஐசிந்த் SJC, மேரி செசாரியா SSAM, ஹில்லா SJC, பிந்து NJV, காணிக்கை மேரி NJV - சென்னை; லோரா மேரி - பிரகாசபுரம்; புஷ்பராணி SJC - திண்டிவனம்; செலின் SJC, சின்னராணி SJC - அணிவாடி; அல்போன்ஸ் - திருமங்கலம்; கரோலாமேரி OSM - சிப்பிக்குளம்; ரெய்மண்ட் SJC, சகாயராணி SJC - கடலூர்; ஸ்வீட்பெர்ட்டா மேரி - தருவைக்குளம்; ஜோசப்பிட்டா மேரி OSM - தஞ்சாவூர்; சவரியம்மாள் FIHM - புரத்தாக்குடி; ஜெயா FSJ - மையனூர். லாரா FSPM - உதகை அமபெல் மேரி OSM, வித்யா OSM, ருபெல்லா மேரி OSM, ஆக்னஸ் ரோசாள் OSM - தூத்துக்குடி கரோலின் லிபியா SJC, மார்கரட் மேரி SJC - துருஞ்சிப்பூண்டி.

### பொதுநிலையினர்

புஷ்பக்கண்ணு - கோவை; செலின்மேரி, லீமா தெரஸ், ஆனி பீட்டர் ராஜ், இமாக்குலேட் சோபியா, கிளாரா லூர்து மேரி, பாத்திமா - திருச்சி; லீலாவதி, அமல செல்வி, மார்கரேட் பெல்சியா, சிறிய புஷ்பம், அல்போன்சா ஜோதிமேரி, இருதய விஜிலா, ஜோசப்பின்மேரி - திண்டுக்கல்; இசபெல்லா ஜெகதர்சகன் - சென்னை; அந்தோணியம்மாள் சேவியர் - வேலூர்; வெர்ஜின் லூயிஸ் - திருநெல்வேலி; டெய்ஸி, லூர்து இருதயசாமி, மரிய ஜோசப் - மயிலாடுதுறை; மேரி - இளையரசனேந்தல்; அவிவா, ஆண்டோ - திருப்பத்தூர்; சகாய ராஜன் - ராமநாடு; அருமைச்செல்வம், ஆன்ட்ரஸ் தாம்சன், ரோஸி, ஆஸ்டின், நிர்மலா மேரி, தியா கிறிஸ்லின் - தருமபுரி; சிந்தியா - காரைக்கால்.

குலுக்கல் முறையில் பரிசு பெறுபவர்கள்

அருள்சகோதரர். ரெய்மண்ட் SJC - கடலூர்

திருமதி. ஜோஸ்பின்மேரி - திண்டுக்கல்

Owned and Published by Fr.A.CHINNAPPARAJ OSM from Jyothi Matha Alayam. 5/301 Matha Koil Street, Rajiv Gandhi Road, Okkiampet, Chennai-600097 and Printed by S. THEESMAS at Lilly Soosai Offset, 8, (12/1), Mohamed Husain Lane, Royappettah, Chennai-600014. Editor: Fr.A.CHINNAPPARAJ OSM.



## நிறைவு

அருள்பணி. சின்னப்பராஜ் ம.ஊ.ச.,  
ஜோதி மாதா ஆலயம், சென்னை.

### இறைஇயேசுவில் அன்புநிறை அன்னைமரி பக்தர்களே!

நிறைவு, மன நிறைவு, திருப்தி அல்லது ஆத்மதிருப்தி (satisfaction or contentment) என்பன நாம் நினைத்த காரியம் சரிவர நடந்தாலோ, இயற்கையாகவே நம் வாழ்க்கையின் நிகழ்வுகள் நாம் எதிர்நோக்கியபடி அமைந்தாலோ நம்மில் உண்டாகும் உணர்வுதான் இது. மேலும், வாழ்வில் 'எதுவும் தேவையில்லை' என்ற நிலையினையும் நிறைவு அல்லது திருப்தி எனலாம். வாழ்வில் நாம் எதைச் செய்தாலும் அதை நன்றாக செய்து முடித்து, இறுதியில் அதனை ஆராய்ந்து பார்த்து சரியாக அமைந்திருந்தால் நிறைவு (மகிழ்ச்சி) கொள்வதும், சரியாக அமையவில்லையென்றால் அந்தக் குறையினைப் போக்க தக்க முயற்சிகள் மேற்கொள்வதும் இயல்பு. மனிதர்களாகிய நாம் பல வேளைகளில் இருப்பதைக் கொண்டு நிறைவான வாழ்க்கை வாழாமல் இல்லாதவற்றுக்காக ஏங்கி நிகழ்கால வாழ்க்கையைத் தொலைத்துவிடுகின்றோம். பொருட்களில், செல்வங்களில் காண்பது மட்டுமல்ல நிறைவு; மாறாக, நாம் சொல்கின்ற சொற்களில், எண்ணங்களில், செயல்களில் எல்லாம் நிறைவு இருக்குமேயானால், நம் வாழ்க்கை மிகவும் மகிழ்ச்சியானதாக அமையும் என்பதில் எவ்வித ஐயமுமில்லை.

அகத்தின் அழகு முகத்தில் தெரியும் என்பது தமிழ்ப் பொன்மொழி. அகத்தின் அழகு நம் வாய் பேசும் சொற்களில் இருக்கிறது. நல்ல மரம் நல்ல கனி கொடுக்கும்; கெட்ட மரம் கெட்ட கனி கொடுக்கும். உள்ளத்தின் நிறைவையே வாய் பேசும் என்பதற்கிணங்க நம் வாயிலிருந்து வரும் சொற்கள்தான் நமது உள்ளத்தின் நிறைவை அல்லது குறைவைச் சுட்டிக்காட்டுகின்றன. நமது சொற்கள் குறைவுள்ளவையாக, கண்ணியம் குறைந்தவையாக, இழிவானவையாக, புண்படுத்துவனவாக இருக்கின்றது

### உள்ளே...

மனுக்குல மாண்பு மரியா	- 05
பிளவுபட்ட திருஅவைகளை ஒன்றிணைக்கும்	
மரியியல் சிந்தனைகள்	- 10
திருத்தந்தையின் தேவ தாய்ச் சிந்தனைகள்	- 13
தாய்மையும் தவறும்	- 16
ஞாயிறு திருவழியாட்டுத் துணைவன்	- 19
விவிலிய வினாவிடை	- 26
அன்னை மரியாவின் திருப்பயணங்கள்	- 28
ஜீவமாதாவிடம் ஜீவன் வேண்டி	- 31



என்றால், அது நம் உள்ளத்தின் குறைவைத்தான் காட்டுகிறது. ஆம், பல வேளைகளில் நம்மில் குறையை வைத்துக்கொண்டு பிறரில் நிறையைக் காணாமல் குறையை மட்டுமே பார்த்து வாழ்வில் இருக்கின்ற சந்தோஷத்தையும் தொலைத்துவிட்டு வாழ்கின்றோம். இவ்வாறு நிறைவு என்பது நமது உள்ளம் சார்ந்தவையாகத்தான் இருக்கின்றது.

ஒவ்வொரு நாளும் நாம் நமது வாழ்வின் நிறைவை நோக்கிதான் பயணிக்கின்றோம். இயேசு கூறுகிறார், "நான் ஆடுகள் வாழ்வைப் பெறும்பொருட்டு, அதுவும் நிறைவாகப் பெறும்பொருட்டு வந்துள்ளேன்" (யோவா 10:10). ஆம் நாம் அனைவரும் அனைத்தையும் நிறைவாகப் பெற்று மனநிறைவோடு வாழ வேண்டுமென்பதே இறைவனின் திருவுளம். ஆனால், நமது குறைவான மற்றும் இழிவான எண்ணங்களால், நாம் நமது வாழ்வை நிறைவாக வாழாமல் பிறரையும் அதை வாழ விடாமல் இருக்கின்றோம் என்பதை நாம் சற்று சிந்தித்து பார்த்தோமென்றால் உண்மை புலப்படும். பிறர் செய்கின்ற செயல்களில் இருக்கின்ற நிறைகளை விட்டுவிட்டு இல்லாதக் குறைகளைத் தேடிக்கண்டுபிடித்து அவற்றை மனதில் இருத்தி, அதைச் சுட்டிக்காட்டி, பிறருடன் பேசி வாழ்வின் நிம்மதியை இழக்கின்றோம்.

பலரும் இந்த நிறைவை பணத்துடன் இணைக்கின்றார்கள். பணம் இருந்தால் நிறைவான, மகிழ்ச்சியான வாழ்க்கையை வாழ முடியும் என்று எண்ணுகின்றனர். ஆனால், உண்மையில் அடுத்த வேளை உணவுக்கே வழி இல்லாத பலரும் நிறைவோடு வாழ்வதை நாம் பார்க்கின்றோம். ஆக நாம் தேடுகின்ற நிறைவு பணத்தில் இல்லை மாறாக, நமது எண்ணத்தில்தான் இருக்கின்றது.

நம் ஆண்டவர் இயேசு: இறைவாக்கின் நிறைவு (லூக் 24:27), திருச்சட்டத்தின் நிறைவு (உரோ 10:4), வாக்குறுதிகளின் நிறைவு (லூக் 4:21), இறைத்தன்மையின் நிறைவு (கொலோ 2:9), காலத்தின் நிறைவு (கலா 4:4, எபி 1:1), பணியின் நிறைவு (யோவா 4:34, லூக் 13:32, யோவா 19:30), வரலாற்றின் நிறைவு (கி.மு.; கி.பி), தேவைகளின் நிறைவு (பிலி 4:19), உளவியல் நிறைவு (மத் 5:6, யோவா 15:11), திருஅவையின் நிறைவு (எபே 1:23). இவையனைத்திற்கும் நிறைவாக விளங்கிய நம் ஆண்டவர் இயேசுவையே, அவர் செய்த செயல்களில் குறைகளைக் கண்டுபிடித்து தண்டித்தது இச்சமுதாயம். மேற்கூறிய அனைத்தின் நிறைவும் இயேசுகிறிஸ்து என்றால், அதற்கு வித்திட்டவர், காரணமானவர் நம் அன்னைமரியா. இயேசு இவ்வுலகிற்கு மீட்பராக, அனைத்திற்கும் நிறைவாகத் தோன்ற அன்னைமரியாவின் 'ஆம்' அவசியமானதொன்றாக இருந்தது. அன்னையின் 'ஆம்' என்ற பதிலானது வரலாற்றையே மாற்றியது.

கானாவூர் திருமணத்தில் திராட்சை இரசம் தீர்ந்துவிட்டபோது, அவர்களின் குறையை நீக்கி நிறைவாக மாற்ற வழிவகுத்தவர் நம் அன்னை. நாம் அனைவரும் நிறைவான வாழ்க்கையை பெறும்பொருட்டு தன் மகனையே நமக்கு அளித்தவர். அதோடு மட்டுமல்லாமல், சிலுவையின் கீழ் நின்று நம் அனைவரையும் தனது மகன்களாக / மகள்களாக ஏற்றுக்கொண்டு நாம் நிறைவாக வாழ தமது உடனிருப்பை இன்று நமக்கு உணர்த்துகின்றவர்தான் நம் அன்னைமரி. இவர் நமக்கு அளித்த நிறைவு இயேசுதான். நிறைவான வாழ்வை என்றும் சுவைத்திட அவரைப் பின்பற்றுவோம் அன்னைமரியின் அடிச்சுவட்டுக்களை இறுகப் பற்றியவர்களாக!

## மகப்பேறு வேண்டி ஜெபம்

அதிசயங்களையும் அற்புதங்களையும் அன்றாடம் நிகழ்த்தும் எம் இறைவா, வாழ்வின் ஊற்றும் தொடக்கமும் நீரே. மனிதனை ஆணும் பெண்ணுமாகப் படைத்தீர். திருமணத்தினால் குடும்பமாக வாழ அவர்களை இணைத்தீர். நீர் எம்மீது வைத்திருக்கும் அன்பின் வெளிப்பாடாகவும், தம்பதியர் ஒருவர் மீது ஒருவர் வைத்திருக்கும் அன்பின் அடையாளமாகவும் குடும்பங்களைக் குழந்தைச் செல்வத்தினால் ஆசீர்வதிக்கின்றீர். குழந்தையின்றித் தவித்த அன்னாள், எலிசபெத் ஆகியோரின் மீது மனமிரங்கி, அவர்களுக்குக் குழந்தை வரம் தந்தீர். அதுபோல, இன்று குழந்தையின்றித் தவிக்கும் தம்பதியர் ஒவ்வொருவர் மீதும் உமது கருணையைப் பொழியுமாறு நாங்கள் உம்மை வேண்டுகிறோம்.

இறைவா, உம்மால் ஆகாதது ஒன்றுமில்லை என்பதை நாங்கள் விசுவசிக்கின்றோம். இறந்த உடலுக்கு உயிர் கொடுக்கும் ஆற்றலும், வறண்ட நிலத்தை வளப்படுத்தும் வல்லமையும் நிறைந்தவர் நீர். எம் தாய் ஜீவ மாதாவின் பரிந்துரையின் வழியாக, குழந்தைப் பாக்கியம் வேண்டி நம்பிக்கையோடு உம் திருமுன் நிற்கும் இத்தம்பதியர் மீது மனமிரங்கி இவர்களுக்குக் குழந்தைப் பாக்கியம் தந்து ஆசீர்வதித்தருளும். உமது அருளால் இவர்கள் பெறும் குழந்தைகளைத் தெய்வ பயத்திலும், ஞானத்திலும், விசுவாசத்திலும், நற்பண்பிலும் வளர்க்கத் தேவையான ஆற்றலையும் அருளையும் தருவீராக. இதனால் நாங்கள் என்றும் உமக்கு நன்றியுள்ளவர்களாக வாழ்ந்து உம்மை மகிமைப்படுத்துவோமாக. எங்கள் ஆண்டவராகிய கிறிஸ்து வழியாக உம்மை மன்றாடுகின்றோம். ஆமென்.

## செப உதவிக்குத் தொடர்பு கொள்க

அலைபேசி: 9976436474, 9566070161

மின் அஞ்சல்: [jeevamatha2011@gmail.com](mailto:jeevamatha2011@gmail.com),  
[jeevamatha2011@hotmail.com](mailto:jeevamatha2011@hotmail.com)

கடிதம்: Fr.Parish Priest  
Parameswaran Nagar  
Sholinganallur  
Chennai – 119



கேள்விப்பட்டு இங்கு வந்து விசுவாசத்தோடு செபித்து சென்றேன். எனது விசுவாசமும் கண்ணீரும் வீண்போகவில்லை. இந்த தாய் ஜீவமாதா எனக்குக் குழந்தை பாக்கியத்தைத் தந்து ஆசீர்வதித்திருக்கிறார். குழந்தை பாக்கியம் கொடுத்த ஜீவமாதாவுக்கு நன்றிகள்.

### 3. மேரி அந்தோணிராஜ் - காரப்பாக்கம், சென்னை

என் தம்பி மனைவி இரண்டாவது முறையாகக் கருவற்று இருந்தாள். அவளுக்கு ஏற்கெனவே பெண் குழந்தை இருப்பதால், இந்தக் குழந்தை ஆண் குழந்தையாக இருக்க வேண்டுமென வேண்டினேன். பிரசவத்தின் போது அவளுக்கு உடல்நிலை சரியில்லாமல் இருந்ததால் குழந்தை பிறப்பதில் சிக்கல் என்று மருத்துவர்கள் கூறினார்கள். ஜீவமாதாவிடம் கண்ணீரோடு செபித்தோம். அனைத்தும் நன்றாக நடந்தது. ஆண் குழந்தை பிறந்து இப்போது குடும்பமே சந்தோஷமாக இருக்கிறோம். ஜீவமாதாவுக்கு கோடி நன்றிகள். மரியே வாழ்க!

### 4. மேரி தெரசா - சென்னை

எனது மூத்த மகளுக்குத் திருமணம் ஆகி 10 ஆண்டுகளாகக் குழந்தையில்லை. பல கோவில்களுக்குச் சென்றோம், மருத்துவர்களைச் சந்தித்தோம் ஆனால் எந்தவித பலனும் இல்லை. 2010 ஆம் ஆண்டு இந்த ஆலயத்திற்கு வந்து வேண்டினேன். இப்போது அன்னையின் பரிந்துரையில் என் மகளுக்குக் குழந்தைப் பாக்கியம் கிடைத்தது. இயேசுவுக்கேப் புகழ்! மரியே வாழ்க!

### 5. கடவுளின் அருளை அன்னையின் பரிந்துரையில் தங்கள் வாழ்வில் பெற்றவர்கள்

- ஆலிஸ் - சென்னை: கணவருக்கு நல்லதொரு வேலை கிடைத்தமைக்கு நன்றி.
- காணிக்கை மேரி - சென்னை: கணவரை இருதய நோயிலிருந்து குணம் பெறச் செய்தமைக்கு நன்றி.
- சகாய மேரி - பாலவாக்கம், சென்னை: எனது மூத்த மகனுக்கு நல்லதொரு வரணம் கிடைத்து திருமணம் எவ்வித குறையுமின்றி நடைபெற்றதற்கு நன்றி.
- மேரி - கேரளா: எனக்கு நல்லதொரு வேலை கிடைத்தமைக்கு நன்றி.
- பெர்னா - சென்னை: என் மகனுக்கு நல்ல வரணம் கிடைத்து திருமணம் நடந்ததற்கு நன்றி.

இவர்கள் அனைவரும் ஜீவமாதாவுக்கு நன்றிகளை உரித்தாக்குகின்றார்கள். இயேசுக்கேப் புகழ்! மரியே வாழ்க!



## அனுக்ரஹ அன்பு அரிய

13

அருள்பணி. ஜான் ரொன்காலி ம.ஊ.ச.  
ஜெகன் மாதா பிரையரி, திருச்சி.

### அன்னையின் இரக்கமும், அவரன்பு பிரசன்னமும்

தவக்காலம். நம்மை ஜெபம், தவம், ஒறுத்தல் முயற்சிகள் வழியாக இறையுறவில் மீண்டும் இணைந்திட அருள் தரும் காலம். மனிதன் தன்னை ஒடுக்கி, ஒறுத்து, ஆசாபாசங்களிலிருந்து ஒதுங்கி, அன்பின் உச்சமாம் இறைவனின் அருள் பிரசன்னத்தைக் கண்டுரைவிழையும் காலம். நமது தியாகங்களுக்கும் ஒரு தனித்துவமான அர்த்தம் உண்டு என்று நமக்கு உணர்த்தி, இறைவனின் புனிதப்பாதையிலே நம்மை இன்முகத்துடன் இயங்க வைப்பவன் நம் அன்னை மரியாள். இவள், மனித இனத்தின் மாண்புக்கு ஒரு மாபெரும் அடையாளம். எத்தனையோ கருத்துக்களும் தத்துவங்களும் இக்கலத்தில் நம்மை சுற்றிவந்தாலும், மனிதனின் இறுதிக்காலம் குறித்த வரவுகளும் தரவுகளும் மிகையாகவே நம்முன் வைக்கப்படும் காலம் இது. நமது இறுதிக்காலத்தின் போக்கில் அன்னை மரியாளின் இடம் என்ன? நமது மீட்பின் அனுபவங்களை அன்னை மரியாள் எப்படி நிறைவுசெய்யமுடியும் என்ற இங்கே காண முயலலாம்.

**இறுதித்தீர்ப்பும், இறைவனின் இரக்கமும்**

11 முதல் 15ஆம் நூற்றாண்டுகளின் காலக்கட்டத்தில், அன்னை மரியாள் அரசியாகவும், அவர் மடியில் பாலன் இயேசு அமர்ந்திருந்து அருள்பாலிப்பதுபோன்ற சித்திரங்கள் உருவாகத் தொடங்கின. இதற்கு முன்னுதாரணமாக, சாலமோனின்

அரியணை (2அரசர் புத்தகம், மற்றும் 2 குறிப்பேடு, 9, 17-19) அனுபவம் முன்னிருத்தப்பட்டது. ஆன்மீக எழுத்தாளரான ஆதாம் விக்டர் என்பவர் கூறுவார், “அம்மா நீயே சாலமோனின் அரியணை. அந்த அரியணையில் காணப்படும் வெள்ளைத்தந்தம், உமது கற்பின் தூய்மையையும், இருக்கையின் சிவப்புக்கலந்த தங்க நிறம் உமது அன்போடுகூடிய கருணையையும், விளம்புகின்றது” என்று. இதன் விளைவாகத்தான் ஐரோப்பாவின் பல தேவாலயங்களில் அன்னை மரியாளுடைய திருச்சுருபங்கள் தங்க நிறத்தாலும், வெள்ளி நிறத்தாலும் தீட்டப்பட்டுள்ளன. மணிமுடி-யணிந்து, அரியணை அமர்ந்து, ஒளிவீசும் உடையணிந்து திருச்சபை மற்றும் மரியாளின் மேன்மையை உணர்த்திய காலம் இது.



இந்தக் காலத்தில், அன்னை மரியாளுடைய விண்ணோடு பற்றிய பக்திக் கண்ணோட்டம் பரவலாகியிருந்தது. மரியாள் உடலோடு விண்ணகம் சென்ற மறையுண்மை 14ஆம் நூற்றாண்டில்தான் ஓரளவு ஏற்கப்பட்டாலும், அன்னை மரியாள் “அரசி”, “விண்ணக அரசி” (Maria Regina) மணிமுடியணிந்து, சுடர் வீசும் உடைகளோடு வானதுரர்கள் புடைசூழ, புனிதர்களின் தோழமையில் இருப்பது போன்ற சித்திரப்புகள் பெரும் சிறப்பு பெற்றிருந்தன. இதற்குக் காரணம், இந்த நூற்றாண்டில் பல அரசிகளும் பேரரசிகளும் தங்கள் நாடுகளை வயதில் குறைந்த தங்கள் மகன்களுக்காக பரிபாலனம் செய்துகொண்டிருந்தார்கள்.

இவர்கள் அனைவரும் ஜீவமாதாவுக்கு நன்றிகளை உரித்தாக்குகின்றார்கள். இயேசுக்கேப் புகழ்! மரியே வாழ்க!





உதாரணமாக, தெயோ:பனோ என்பவர், 3 வயதில் உரோமைப் பேரரசராக அரியணை ஏற்றப்பட்ட தனது மகன் மூன்றாம் ஓட்டோமான் என்பவருக்காக கிபி 1002ல் அரசாண்டார். நார்த்மன் அரசில் தனது மகன் இரண்டாம் ரோஜருக்காக அடிவெய்நு என்பவர் சிசிலி எனும் தேசத்தை 1130 வரை ஆட்சிசெய்தார். நேப்பிள் நகரத்தைத் தலைநகராகக் கொண்டிருந்த தேசத்தை:பனாண்ட்ஸின் அடெலா என்பவர் ஆண்டார். டாராண்ட்டோ தேசத்தை :பிரன்சின் காஸ்ஸ்டன்ஸ் என்பவர் ஆண்டார். இவர்களில் மிக மக்கியமான ஒருவர், காஸ்டில் நகரத்து பிளாஞ்ச் எனும் அரசி. இவரது மகன்தான் பின்னாளில் புனிதராக உயர்ந்த 9ஆம் லூபிஸ் என்பவர். இவர்கள் காலத்தில்தான் பிரான்சின் சார்ஸ், மற்றும் பாரீஸ் நகரத்து பேராலயங்கள் எழுப்பப்பட்டன. இந்தப் பேராலயத்தின் ஜன்னல் கண்ணாடியில், “அன்னை மரியா அரசி”யாகக் காட்டப்படும் மகிமையான காட்சி காணப்படுகின்றது.

அரசியாக மரியாள் முடிபுணையப்படும் காட்சிகள், 12-15ஆம் நூற்றாண்டுகளில் பரவலாக விவரிக்கப்பட்டன. அரசரான இயேசுவின் வலதுபக்கம் அரசியாக அன்னை மரியாள் அமர்ந்திருக்கும் காட்சிகள் கோத்திக் ஆலயங்களின் திருப்பீடத்திற்கு மேலுள்ள கூம்புக்கூரைகளிலே அழகாக சித்திரமாகத் தீட்டப்பட்டிருக்கின்றன. மரியாள் பணிவுடன் குனிந்து அந்த மணிமுடியை ஏற்பதாகக் காட்டப்பட்டிருக்கும். சில இடங்களிலே அன்னையின் உருவங்கள், கரங்களை உயர்த்தியவண்ணமாய், ஜெபிக்கும் நிலையில் காட்டப்பட்டிருக்கின்றன. அதாவது, காஸ்டில் நகரத்து பிளாஞ்ச் உடைய விவரிப்பின்படி, இறுதித் தீப்பின்போது, தீப்பிடும் அரசர் இயேசுவின் அருகிலிருந்து பாவிசுருக்காகப் பரிந்துபேசும் அன்னையாகக் காட்டப்பட்டிருக்கின்றார்.

அதோடு, இறைவனின் அருளுக்கும் மீட்புக்கும் இடைநிலையாளர் என்று அன்னை மரியாளை மக்கள் கொண்டாடினார்கள். காரணம், மீட்புத்தந்தின் அனைத்து நிலைகளிலும் தனது மகனோடு முழுமையாக ஒத்துழைத்தவள் அன்னை மரியாள்

மட்டுமே. இங்குதான் மரியாள் (Mediatrice of Grace and Mercy) இறைவனின் இரக்கம் மற்றும் அருளுக்கும் இடைநிலையாளர் என்று சித்தரிக்கப்பட்டத் தொடங்கினார். “விண்ணக மகிமையை அடைய அன்னை மரியாளின் பரிந்துரை மிகவே வலிமையானது” என்று குய்ப்ட் எனுத் துறவி கூறுவார். பீட்டர் டேமியன் என்பவர், அன்னை மரியாளை “விண்ணகத்தின் வாயில்” என்றழைத்தார். புனித பெர்னார்து என்பவர், “மரியாள் வழியாகவே விண்ணகம் இம் மண்ணிற்கு வந்தது. மண்ணகமும் விண்ணகத்தை அடையமுடிந்தது” என்றார்.

**அன்னை இயேசுவின் பாடுகளில் பங்கேற்று, பரகதியின் மகிமையிலும் பங்கேற்றார்**

மரியாள் அரசி என்று ஒருபுறம் கொண்டாட்டங்கள் பரவினாலும், மறுபுறம் இந்த மகிமையை அடைய அன்னை மரியாள் தம் மகனோடு பாடுகளிலும் பங்கேற்கவேண்டியிருந்தது என்பதையும் மறுக்கவில்லை. அகிலத்தின் அரசியாக அன்னை உயர்த்தப்படும் முன்பாக, அவள் தன் மகன் இயேசுவின் சிலுவையடியில் துன்புறும் அனுபவத்தைக் கடக்க வேண்டியிருந்தது எனும் சிந்தனைகள் பரவின. “சிலுவையடியில் அன்னை மரியாள்” எனும் விவரிப்பில் அன்னையின் வியாகுலங்கள் குறித்த பக்திமுயற்சிகள் பரவின. இதனால் அன்னை மரியாள் தனது பரிந்துரையினால் இறைவனின் இரக்கத்தை உறுதியாகப் பெற்றுத்தரமுடியும் என்ற நம்பிக்கை மக்கள் மத்தியில் பரவியது.

நற்செய்தியில் நாம் காணும் சிமியோனின் தீர்க்கதரிசனம், மற்றும் மரியாள் சிலுவையடியில் நின்றிருந்த துயர அனுபவம் இவையெல்லாம் சாமானிய மக்களின் நம்பிக்கை வாழ்க்கையிலே பிரதிபலிப்பதாக உணர்ந்தார்கள். அன்னையைப்போல தளர்வின்றி விசுவாசத்தில் நிலைத்திருப்போருக்கு ஆண்டவரின் அனுக்கிரகம் நிச்சயம் சாத்தியமே என்று சான்று பகர்ந்தார்கள். ஒரு தாயாக அன்னை மரியாள் தனது மகனின் பாடுகள் மற்றும் மரணம் குறித்துப் புலம்பினாலும், ஒரு முதன்மையான விசுவாசியாக அந்தப் பாடுகளையும் மரணத்தையும் தம் பிள்ளைகளின் மீட்புக்காக நம்பிக்கையோடு வரவேற்றாள். “கொண்டாக்கியோன்” என்று அழைக்கப்படுகின்ற “மரியாளின் புலம்பல்கள்



ஜீ

099941100

ஜீ ஏ ள்

09994



அருள்பணி. எம்.ஊ.ச. சென்னை

“நீங்கள் என் பெயரால் எதைக் கேட்டாலும் செய்வேன்” (யோவான் 14:14).

அன்புக்குரிய ஜீவமாதாவின் பக்தர்களே! சனவரி மாதம் 6 ஆம் தேதி மாதத்தின் முதல் சனிக்கிழமை. அன்று குழந்தை வரம் பெற்றுத்தரும் ஜீவமாதாவுக்கு ஒப்புக்கொடுக்கப்பட்ட நாள் ஏராளமான பக்தர்கள் தங்கள் குடும்பங்களோடு ஆலயத்திற்கு வந்து, செபமாலை செபித்து, சாட்சிகள் பகிர்ந்துகொண்டு, குணமளிக்கும் ஆராதனையில் பக்தியோடு கலந்துகொண்டனர். அருள்பணி பெர்னார்டின் செல்வதுரை ம.ஊ.ச அவர்கள் தலைமையில் நிகழ்ந்த கூட்டுத் திருப்பலியில் பக்தர்கள் அனைவரும் பக்தியோடு கலந்து கொண்டனர். இறைவனின் வல்லமையும் ஆசீர்மையும் அன்னையின் பரிந்துரை வழியாகப் பெற்றுக்கொண்டதை ஒருசிலர் சாட்சியங்களாகப் பதிவு செய்தனர்.

**1. மோர் - வண்டலூர், சென்னை**

எனது இளைய மகளுக்குத் திருமணமாகி மூன்று வருடங்களாகியும் குழந்தை பாக்கியம் இல்லாமல் மிகவும் வேதனையோடு ஒவ்வொரு நாளும் அழுதுகொண்டே இருப்பாள். வீட்டைவிட்டு வெளியே வரவும், சுகாரியங்களில் பங்கேற்கவும் கஷ்டப்பட்டாள். இந்நிலையில் உறவினர் ஒருவரின் மூலம் இந்த ஆலயத்தைப்பற்றிக் கேள்விப்பட்டு சென்ற ஆண்டு வந்து கண்ணீரோடு செபித்து சென்றோம். இப்போது என் மகள் மூன்று மாதம் கருவுற்று இருக்கிறாள். என் குடும்பத்தில் அனைவரும் சந்தோஷமாக இருக்கின்றோம். ஜீவமாதாவுக்கு நன்றிகள்.

**2. ரெஜினா - சென்னை**

எனக்குத் திருமணமாகி இரண்டு வருடம் ஆகிறது. ஆனால் குழந்தையே இல்லாமல் மிகவும் கஷ்டப்பட்டேன். தினமும் இறைவனிடம் அழுது புலம்பி குழந்தைக்காக மன்றாடுவேன். எனக்குத் தெரிந்தவர்கள் இந்த ஆலயத்தைப்பற்றிக்



ஆபத்துகளைப்பற்றியெல்லாம் சிறிதும் கவலை கொள்ளாமல், தேவையில் இருக்கும் எலிசபெத்துக்கு உதவவேண்டும் என்பதை மட்டுமே கருத்தில் கொண்டவராக மரியா பயணிக்கிறார் தொலைதூர நாட்டிற்கு.



எலிசபெத்தைச் சந்திக்க மரியா 'விரைந்து' சென்றதாக சொல்லப்பட்டுள்ளது. 'விரைந்து' என்பதற்கு 'மிகுந்த ஆர்வத்தோடு' என்று பொருள் கொள்ளலாம். மரியாவிடம் காணப்பட்ட வேகத்தையும்,

எழுச்சியையும் இது காட்டுகிறது. வானவனிடமிருந்து பெற்ற இறைவளிப்பாட்டிற்கு பதில்தரும் விதமாகவும் மரியாவின் இந்த பயணம் அமைந்திருந்தது. மரியா இப்போது ஆவியாரால் முழுமையாக நிரப்பப்பட்டிருந்தார். அந்த ஆவியே அவரை வழிநடத்தியது.

மரியா ஏறக்குறைய முன்று மாதங்கள், எலிசபெத்து குழந்தையைப் பெற்றெடுக்கும்வரை அங்கே தங்கியிருந்து அவருக்கு பணிவிடைகள் செய்து வந்தார். மரியா தேவையில் இருப்போருக்கு, குறிப்பறிந்து தொண்டாற்றும் மனிதநேயம் மிக்கவராக இருக்கிறார் என்பதை நாம் உணர்ந்துகொள்ளமுடியும். அகந்தையும் ஆணவமும் இன்றி எளிய உள்ளத்தோடும் இரக்கப்பெருக்கோடும், மனித நேயத்தோடும் எல்லாருக்கும் அன்பு பணி ஆற்றுவதும், குறிப்பாக, சமுதாயத்தில் ஒடுக்கப்பட்டோருக்குத் தொண்டாற்றுவதும் தான் இறையாட்சிப் பணி என்பதை மரியா நமக்கு கட்டிக்காட்டுகிறார்.

## தொடர்ந்து பயணிப்போம்...

தொகுப்பு" (நமது மைந்தனார் சிலுவைமீது - இந்த வகையைச்சார்ந்தே) கீழைத்திருச்சபையில் மிகவே பிரபலம்.

காண்டாரி நகரத்து ஆன்சலம் (1109) என்பவர் இவ்வாறு ஜெபித்தார். ஓ இரக்கம் நிறைந்த தாயே, எத்துணை துயரமான வேதனைகளை நீர் அனுபவித்து என் வசவாசத்திற்கு விதைட்டீர்!!! காயமுற்று களைப்படைந்த மகனைக் கண்டபோதும், கொலையுண்ட மகனின் உடலைத் தாங்கியபோதும், நீர் அடைந்த துன்பமும் துயரமும் எத்தனை கொடுமையானது!!!???" என்று.

இதுபோலவே புனிதர் பெர்னார்துவும் "அன்னை மரியாள் நம் துன்பங்களை அறிந்தவர். கருணையும் இரக்கமும் கொண்டு நமக்காகப் பரிந்துரைப்பவர்" என்று கற்பித்தார். அவர் உருவாக்கிய ஜெபமே, "மிகவும் இரக்கமுள்ள தாயே, இதோ உம்முடைய சரணமாக ஓடிவந்தோம்.." என்று ஜெபித்தார். புனிதர் பிரான்சிஸ் அசிசியாரும் ஜெபித்தார். இயேசுவின் பாடுகள், கைவிடப்பட்ட தனிமை, துயரம், இவைதான் அவருடைய ஐந்து காய வரங்களுக்குத் தூண்டு-கோலாக அமைந்திருந்தன.

மரியின் ஊழியர் சபையை நிறுவிய ஏழு தந்தையர்கள் தங்களது புதிய இயக்கத்திற்கு அன்னையின் துயரங்களைத் தங்கள் தாரகமாக, தனிவரமாக ஏற்று சான்று பகர முடிந்தது. இயேசுவின் மனிதம் உண்மையானது போல, அவரது பாடுகளினால் அன்னை அடைந்த வேதனைகளும் துயரங்களும் கூட உண்மையானவை. இறைவனின் பிரசன்னத்தில் இத்தகைய துயரங்களோடு கூடிய சான்றுகள் மிகவே வலிமை வாய்ந்ததாக மக்கள் நம்பினார்கள். வினாவாக வேண்டுதல்களைச் சுமந்தும், நேர்ச்சைகளைச் சுமந்தும் திருயாத்தரைச் சென்றுகொண்டிருந்தவர்கள், தங்கள் இயலாமைகளை உணர்ந்தவர்களாக இறைவனின் இரக்கம் வேண்டியும்,

கருணை வேண்டியும் தவப்பயணங்களை மேற்கொள்ளத் தொடங்கினார்கள். இதன் தொடர்ச்சியாக உருவானவைதான் தவ முயற்சிகளும், தவ உடையணிந்து திருயாத்திரைகளும், திருத்தலங்களிலே ஓப்புறவு அருட்சானத்தைப்பெற்று தூய்மையடைய விழைதலும்.

லூசான் நகரத்து அமெதியுஸ் (1159) என்பவர் பின்வருமாறு கூறுவார், "இயேசுவை பின்தொடர விரும்புவவர், அன்னை மரியானைப் பின்பற்றினால், அன்னையே அவரை இயேசுவிடம் அழைத்துச்சென்றுவிடுவார் என்று மக்கள் நம்பினார்கள். ஏனெனில் இயேசுவின் எல்லா நிலைகளிலும் அன்னை பங்குகொண்டார்". எளிமையிலும் அன்பிலும் இறைவனை தரிசித்து அனுபவித்த காலம் அது.



**இறைமீர்க்கம், தான தாம் சபைகளில் ஏற்படுத்திய தாக்கம்**

தொடர்ந்து மகிமையின் திருச்சபை, மக்களின் திருச்சபையாக உணரப்பட்டது. அறிவைத்தேடிய திருச்சபை, அழகைத்தேடிய திருச்சபை, ஆன்மக்களைத்தேடும் திருச்சபையானது. அரசாரும் அதிகாரத்திருச்சபையிலிருந்து சிறிது மாற்றம் பெற்று, அன்றாடம் இரந்து உண்ணும் துறவறக்

குழுக்கள் உருவாகத்தொடங்கின. புனித பிரான்சிஸ் அசிசியார், ஏழுபுனிதர்கள், கார்மேல் சபையினர் போன்றவர்களின் தானதாம் சபைகள் அதிவேகமான வளர்ச்சியும் தாக்கமும் பெற்றன. இவர்களது வித்தியாசமான புரிதலால் அன்னை மரியாள், மக்களின் அருகிலிருக்கும் தாயகக் கொண்டாடப்பட்டார். ஏழைகளின் துயரங்கள், உழைப்போரின் பலன்கள், பாவிகளின் பயங்கள், கைவிடப்பட்டோரின் உறுதிகள், கலங்கியிருப்போரின் தேறுதல்கள், தனித்திருப்போரின் துணைகள், புலம் பெயர்ந்தோரின் நம்பிக்கைகள் என்று அன்னை மரியாளின் வாழ்வில் என்னென்ன அனுபவங்கள் தங்களுக்குச் சாதகமாக இருக்குமோ, அத்தனையும் அந்தத் தாயினால் தங்கள் வாழ்வில் நிறைவேறும் என்று மக்கள் நம்பினார்கள்.





குறிப்பாக இயேசுவின் பாடுகள், மாணம், மற்றும் உயிர்ப்பின் அனுபவங்கள் மீண்டும் காட்சிகளாக, நினைவுகளாகக் கொண்டாடப்படத் தொடங்கின (Passion Plays and Characters). பிரான்சிஸ் அசிசியரால் சிலுவைப்பாதை தியானங்கள் உருவாக்கம் பெற்றன. அன்னையின் துயரங்கள், ஏழு வியாகுலங்கள் என்று விவரிக்கப்பட்டன. இயேசு மற்றும் மரியாளின் பாடுகள், துயரங்கள் குறித்த பாடல்கள், காட்சிகள் உருவாகின. இந்தத் துயர அனுபவங்கள் அன்னை மரியாளை, பாவிக்க மீது இரக்கமுடைய அன்னையாக சித்தரிக்க வைத்தன. இறைவனிடம் பரிந்துரைக்கவேண்டும் என்று அன்னை மரியாளை வேண்டிக்கொண்டார்கள் (Merciful Advocate).



துறவற சபைகளில், ஏதோவொரு தேவையினை மித்தம் மடங்களிலிருந்து வெளியேறிய கன்னியர்களுக்குப் பதிலாக அன்னை அன்கே இருந்து, சாதாரண பணிகள் புரிந்து அந்தத் துறவிகளைக் காத்ததாக பல நிகழ்வுகள் சித்தரிக்கப்படுகின்றன. அன்னை வேளாங்கண்ணி திரைப்படத்தில் மருத்துவமனையில் வேலை செய்யும் ஒரு செவிலியருடைய இடத்தில் அன்னை மரியாள் பதிலாளாய் இருந்து வேலைசெய்து உதவிய நிகழ்வு நமக்கு நினைவிருக்கலாம். திருடர்களைக் காப்பாற்றினார். பொய்யர்களைத் திருத்தினார். தவறிய துறவிகளில் மனமாற்றத்தை ஏற்படுத்தினார். துறவிகளை மாத்திரமல்ல, சாமானிய சாதாரண பொதுமக்களையும் அன்னை பரிவுடன் காத்தார் என்று பலப்பல நிகழ்வுகள் பதியப்பட்டன. நம்ம ஊர் வேளாங்கண்ணியின் புதுமைகளான அற்புத நிகழ்வுகளை இங்கே குறிப்பிடலாம். தானே இவ்வுலகில் துன்புற்ற காரணத்தினால், அன்னையும் துன்புற்றுத் துடித்த தன் மக்களுக்கு எப்போதும் இரக்கத்துடன் துணைநின்றார். தன்னை வதைத்து, சிலுவையிலிறைந்து கொலையும் செய்தோரை அன்புடன் மன்னித்தும், தன் தந்தைமீடும் மன்னிக்கவேண்டிய தம் மகன் இயேசுவின் பரிவையும் பண்பையும்

தன்னுடையதாகிக்கொண்ட அன்னை மரியாள், அவரோடு கூட அத்தனை நிலைகளிலும் அருகிருந்து அம்மகனின் இன்ப துன்ப அனுபவங்களிலே ஆழமாகப் பங்கேற்ற அன்னை மரியாள், தம் மகனின் தியாகம் நிறைந்த மரணத்திற்கு அர்த்தமும் அழுத்தமும் கொடுக்கும் விதமாக, எந்தவொரு ஆன்மாவையும் அழிவுறவிடாமல், காப்பாற்றுவார் என்று மக்கள் தீர்க்கமாக நம்பினார்கள். இதன் விளைவாகத்தான், அருள் நிறைந்த மரியே வாழ்க ஜெபத்திலே, “பாவிக்கள் எங்களுக்காக இப்பொழுதும் எங்கள் மரண நேரத்திலும் வேண்டிக்கொள்ளும்” என்று ஜெபிக்கின்றோம். இயேசுவின் இதயம் காயப்பட்டு, அவரது இரக்கமானது, இரத்தமும் நீருமாக வழிந்துபோல, அன்னையின் இதயம் பிளக்கப்பட்டு, இரக்கம் சுரக்கின்றது என்று ஸ்டீடனின் புனிதர் பிரிட்ஜித் அம்மாள் (கி.பி.1373) உணர்த்துகின்றார். கி.பி. 1423ல், மரியாளின் துயரங்கள் ஏழு என்றும் இதனை செப்டெம்பர் 15ஆம் நாள் திருவிழாவாகக் கொண்டாடவும் உறுதி செய்யப்பட்டது.

அன்னை மரியாளின் தூய்மை மற்றும் பாவமில்லா பிரசன்னம் குறித்து பல காலமாகவே மக்களின் நம்பிக்கை பலமாக இருந்தாலும், கி.பி. 15ஆம் நூற்றாண்டிலிருந்து 19ஆம் நூற்றாண்டுவரை பலப்பல படிகள் கடந்துவர வேண்டியிருந்தது. அன்னையின் அமல உற்பவம் பற்றிய வாதங்கள், ஜென்மப்பாவம், பாவமன்னிப்பு, புனிதரின் தோழமை போன்ற வாதங்கள் பரவலாக எழுந்தன. கிறிஸ்தவ மறுமலர்ச்சி இயக்கங்களும், திருச்சபையின் பொதுச்சங்கங்களும், அவைகளில் எழுமிய புதிய புதிய கருத்துாட்டங்களும் உலகளாவிய கருத்துப் பரிமாற்றங்களும் என்று பலப்பல படிநிலைகள் தெளிவுகளையும் குழப்பங்களையும் ஏற்படுத்தின. இவையெல்லாம் அறிவுசார்ந்த நிலையிலே ஒருபுறம் தொடர்ந்துகொண்டிருந்தாலும், உணர்வுப்பூர்வமாகவும் ஆன்மீகீதியாகவும் மக்கள் தங்கள் விசுவச அனுபவங்களை ஆழமாக வாழ்ந்துகொண்டிருந்தார்கள்.

## பயணம் மூன்று: அக்கை மரியா எலிபெத்தம்மாளுக்கு உதவியுரிய ஒட்டாடிச் சென்றது (ஆக்டா 1: 39-45)

எலிசபெத்து வயது முதிர்ந்தவர். இறைவனுக்குகந்த, தூய வாழ்க்கை வாழ்ந்து வந்தவர். மகப்பேறு இல்லாத காரணத்தால் சமுதாயத்தால் ‘மலடி’ என்று பழித்துரைக்கப்பட்டவர். இதன் காரணமாக பல்வேறு இன்னல்களையும், துன்பங்களையும் சந்தித்தவர். ஆனால், இறைவனின் அருள்பார்வை அவர்மேல் படுகிறது. தமது முதிர்ந்த வயதிலும் எலிசபெத்து கருவுறுகிறார். மரியாவுக்கு இந்தச் செய்தி வானகூதரின் வழியாகச் சொல்லப்படுகின்றது.

ஏறக்குறைய 100 மைல்கள் பயணம் (160 கி.மீ). எலிசபெத்தும் அவரின் கணவரான செக்காரியாவும் யூதா நாட்டிலிருந்த ஒரு சிறிய ஊரான அயின் கரீம் (Ain Karim) என்னும் ஊரில் வாழ்ந்து வந்ததாக பாரம்பரியம் சொல்லுகிறது. நாசரேத்தூரிலிருந்து அந்த ஊருக்கு ஏறக்குறைய 100 மைல் தூரம். 100 மைல்கள் என்பது 160 கிலோ மீட்டர்களுக்கு சமம். எல்லா அறிவியல் வளர்ச்சிகளும் நிறைந்திருக்கும் இன்றைய சூழலிலேயே இது நீண்ட தூரம்தான். நடந்தோ அல்லது கழுதையின்மீதோ பயணம் செய்யவேண்டிய காலகட்டம் அது. இந்த தூரத்தை நடந்து

கடப்பதென்றால் ஏறக்குறைய 4 முதல் 5 நாட்கள் ஆகும். மரியா அப்போது கருவுற்றிருந்தார். கருத்தரிக்கும் பெண்கள் நிச்சயம் பயணம் மேற்கொள்ள மாட்டார்கள். வீட்டைவிட்டு வெளிவருவதே அரிதுதான். தற்போதுதான் கருத்தரிக்கிற ஒரு இளம்பெண். தன்னுடைய உடல்நிலையைப் பற்றியும் சிந்திக்காமல், வழியில் சந்திக்கக்கூடிய துன்பங்கள்,





# அன்னை மரியாவின் திருப்பயணங்கள்

3

அருள்பணி ஜான் ஜோசப் ம.உ.ச., குழந்தை இயேசு ஆலயம், சென்னை.

## பயணம் இரண்டு: அன்னை மரியா 'ஆகட்டும்' என்று பணிந்தது முதலாக பயணம்

வாழ்க்கையே ஒரு பயணம்தான். அந்தப் பயணத்தினுள்ளே பற்பல வேறு பயணங்களை நாம் மேற்கொள்கிறோம். இதனை நாம் அழைத்தல் என்றும் அழைக்கலாம். வாழ்க்கை என்பதே இறைவன் நமக்குத் தரும் ஒரு அழைப்புதான். அந்த அழைப்பிற்குள் பல்வேறு அழைப்புகள் நமக்குத் தரப்படுகின்றன. குடும்பத்தில் வாழ அழைப்பு, தாய், தந்தை, கணவன், மனைவி, பிள்ளை, போன்ற அழைப்புகள், மாணவர், ஆசிரியர், மருத்துவர், விஞ்ஞானி, விவசாயி என்ற நாம் செய்யும் பணிகள் தொடர்பான அழைப்புகள், இறைவனின் பணிக் காக தங்களுடைய முழுமையாக அர்ப்பணித்துக்கொள்ளும் துறவிகள், கன்னியர்கள் போன்ற அழைப்புகள் போன்று பல அழைப்புகள் உள்ளன. இந்த அழைப்பு ஒவ்வொன்றுமே ஒரு பயணம்தான். அந்தப் பயணத்தை சரியாகப் பயணிக்கும்போதுதான் நாம் வாழ்க்கையின் நோக்கை அடைந்துவிட முடியும்.

அந்த வகையில் மரியாவின் வாழ்க்கையில் மரியா 'ஆகட்டும்' என்று பணிந்தபோது ஒரு புதிய பயணத்தைத் துவங்குகிறார். பயணம் செய்ய இருக்கும் பாதையானது ஒரு மலர்படுக்கையாக இருக்கப் போவதில்லை என்பதை மரியா நன்கு உணர்ந்திருக்க வேண்டும். திருமணம் ஆகும் முன்பே கருவைச் சமக்கும் நிலை. ஊரார் மற்றும் அக்கம்பக்கத்தாரின் ஏச்சு பேச்சுகளுக்கு ஆளாக வேண்டிய நிலை. எல்லாவற்றிற்கும் மேலாக, ஆண்டவனையே தன்னுடைய வயிற்றில் தாங்குவது யாருக்கும் கிடைத்தற்கரிய பேறுதான் என்றாலும் அது எந்த அளவுக்கு ஒரு கடினமானதொரு பொறுப்பு என்பதையும் தெளிவாக அறிந்திருந்தார் மரியா.

ஆகவே, தம்முடைய வாழ்க்கைப் பயணத்தில், மீட்பரின் தாய் என்கின்ற பயணத்தையும் மேற்கொள்ள மரியா பணிகிறார். 'உமது வார்த்தையின்படியே எனக்கு நிகழட்டும்' என்று தன்னையே தாரை வார்க்கிறார்.



பிரிந்த சகோதரித் திருச்சபைகளிலும் அன்னைமீன் இடம் ஆழமானதே

இங்கிலாந்தில் எட்டாம் ஹென்றியால் உருவாக்கப்பட்ட ஆங்கிலிக்கன் திருச்சபை, மற்றும் பிற மறுமலர்ச்சித் திருச்சபைகள் போன்றவை கத்தோலிக்கர்களின் அன்னை மரியாளுக்கான மிகைப்படுத்தப்பட்ட கொண்டாட்டங்களைச் சாடின வேயொழிய, அவருக்கான மரியாதையை பெருப்பாலும் தடுத்ததில்லை. மரியாளின் மேன்மையான பிறப்பு, மரியாளிலே இயேசுவின் மனுவருவாதல், இயேசுவின் பிறப்பு, காணிக்கையாதல், பரிவோடு பிறருக்கு உதவும் மரியாளின் பண்புகள், இவற்றையெல்லாம் திடமாக ஏற்றார்கள். அன்னையின் ஆன்ம உடலோடு விண்ணேற்றை மாத்திரம் அவர்களால் ஏற்க முடியவில்லை. காரணம், அது விவிலியத்திற்கு அப்பாற்பட்ட ஒரு மறைபுண்மை என்பதாலேயே.

ஆங்கிலிக்கன் திருச்சபையின் ஒரு அறிஞரான ஜான் ஜுவல் என்பவர் கூறுவார், கத்தோலிக்கர்கள், மரியாளைத் தங்கள் நம்பிக்கை என்றும், தங்கள் வாழ்க்கை என்றும், தங்களது இனிமை என்றும், உம்மை நம்பினோரைக் கைவிட்டுவிடாமல், எல்லோரையும் நிச்சயம் காத்திடும் அம்மா என்று இறைவனுக்குச் சமமாக மரியாளை முன்வைத்து வேண்டினார்கள் என்றார்.

மறுமலர்ச்சியாளர்களின் கூற்றுப்படி இயேசுவே இறைவனுக்கும் மனிதருக்கும் மத்தியில் உண்மையான இடைநிலையாளர். அன்னை மரியாள் முழு மானிடர் என்ற வகையில் மீட்கப்பட்டவரேயன்றி, ஒருபோதும் இடைநிலையாளராக ஆக முடியாது என்று கற்பித்தார்கள். அறிவாற்றத் தர்க்கங்களை விடுத்து, அன்பும் அக்கறையும் கொண்டவராக மக்களின் அணுகுமுறைகளை நோக்கும்போது, நிச்சயம் அன்னையின் பிரசன்னம் ஒரு அழகான பிரசன்னமே. எனினும் ஆண்டவனுக்குச் சமமாக அவளை உய்த்துவதாக எண்ணி ஆதங்கப்படுவதே உண்மை.

கத்தோலிக்கர்களின் கருத்தான கொண்டாட்டங்கள்

எல்லாவற்றிலும் முக்கியமாக இறைவனின் இரக்கத்தின் மிகப்பெரிய அடையாளமான மெசியாவின் மனுவருவாதலுக்கு அன்னை மரியாள் மிகமுக்கிய பாத்திரமாக இருப்பதற்கு, அவளது கன்னித்தாம்பமையும், களங்கமில்லா

ஆன்மாவும் தான் காரணம் என்று மக்கள் தீர்க்கமாக நம்பினார்கள். கறையல்லா இறைவனை, களங்கமில்லா ஒருவரே தாங்கிமுடியும் என்று நம்பி, அன்னை மரியாளை அமலி என்றே கொண்டாடினார்கள். பாவமில்லா அன்னை, பாவிக்கள் தங்களீது பரிவும் கனிவும்கொண்டு காக்கின்றாள் என்று நம்பினார்கள். வினைவாக, அன்னை எப்படி பாவமின்றி பரமனை ஏற்றாளோ, அதேபோல அவரது பிள்ளைகளும் பாவத்தை விலக்கி, மீட்கப்பட்டவர்களாய் வாழவேண்டும் என்று பலப்பல முயற்சிகளை மேற்கொண்டார்கள். இதனால் பல இயக்கங்கள், சபைகள் உருவாகின. இவைகள் வழியாக மக்கள் தங்களை அன்னையின் பாதுகாவலிலே அர்ப்பணித்துக்கொண்டார்கள். துறவற சபைகள், எளியவர்களின் ஈடுபாட்டோடு சாமானியரின் பக்த சபைகள் (மரியாயின் சேனை பொன்றவை), தானதாமக் குழுக்கள் உருவாகி வளர்ந்தன.

அன்னையும் கூட பிள்ளைகளோடு தனது உடனிருந்தலை, பலப்பல காட்சிகள் வழியாக உணர்த்தினாள். 1846ல் பிரான்சின் சலேத் நகரில் காட்சி தந்து மக்களின் மனமாற்றத்தையும், பாவமன்னிப்பிற்கான பாவசங்கீர்த்தனத்தையும் வலியுறுத்தினாள்.

கி.பி. 1854ல் "அன்னை மரியாள் அமல உற்பவி" என்று பிரகடனம் செய்யப்பட்டபிறகு, 1858ல் லூர்து நகரிலும், 1917ல் போச்சுக்கல்லின் பாத்திமா நகரிலும், தோன்றி மக்களின்மீது தனக்கிருக்கும் பரிவையும் அக்கறையையும் வெளிப்படுத்தினாள். எத்தனை விம்சனங்கள், தடைகள், குழப்பங்கள் எதிர்வந்தாலும், அன்னை மரியாளின் மகத்துவம் ஒருபோதும் பெரும்பான்மை மக்களின் மனங்களிலே குறைந்துவிடவில்லை. வழிபாடுகளிலே தொய்வுகள் அடையவில்லை. மக்களின் மனங்களில், மரியாளுக்கான மாண்புமிக்க மையம் எப்போதும் அழகாகவே வைக்கப்பட்டிருக்கின்றது.

அம்மா மரியே, வாழ்வோர், மற்றும் இறந்தோரின் ஆறுதலும் மீட்புமானவளே, ஓ மகிமையான கன்னி மரியே, எல்லா தீமைகளிலிருந்தும், நரகத்தின் வேதனையிலிருந்தும் எங்களைக் காப்பாற்றும் நீரே எங்களின் தாய். விண்ணகத்தின் பேரரசி, மண்ணகத்தின் மாதரசி. பரதேசிகளாகவும், பரிதவிப்பிலும் வாழ்வோருக்கு பலமாக நம்பிக்கை நீரே. தரித்திரத்தில் தளர்ந்திருப்போருக்கு தஞ்சமும், தயையும் நீரே.





பிளவுபட்ட திருஅவைகளை ஒன்றிணைக்கும்

## 8 மரியியல் சிந்தனைகள்

அருள்பணி. டெனிஸ் ம.ஊ.ச., உரோமை.

**கிறிஸ்தவ ஒன்றிப்பு வாரம் (18-25 சனவரி) பற்றிய சிந்தனைகள்**

‘எத்துணை நன்று எத்துணை நன்று அத்தனை பேரும் ஒன்று வாழ்வது’ என்று திருப்பாடல் 133 இல் எழுதப்பட்டுள்ளதுபோல, நாம் அனைவரும் ஒரே குடும்பமாக இறைவனின் பிள்ளைகளாக வாழ அழைக்கப்பட்டிருக்கிறோம். ஆண்டவர் இயேசு தனது இறப்பிற்கு முன் வானகத் தந்தையிடம் செபித்த வார்த்தைகள் இதோ: “தந்தையே, நீர் என்னுள்ளும் நான் உம்முள்ளும் இருப்பதுபோல் அவர்களும் ஒன்றாய் இருப்பார்களாக!” (யோவான் 17:21). அனைவரும் ஒன்றாக வாழ வேண்டுமென்பதே இறைமகன் இயேசுவின் முழுமையான விருப்பம்.

ஆனால், இன்று திருஅவை பிளவுபட்டு, மழைபெய்தவுடன் காடுகளில் முளைக்கும் காளான்களைப் போல தெருவுக்கொரு புதிய திருஅவை ஆரம்பிக்கப்படுவதை நாம் கண்கூடாகப் பார்க்கின்றோம். ஒரே குடும்பமாக வாழ்ந்து அன்பின் செய்தியை, ஒற்றுமையின் வலிமையை உலகிற்கு பறைசாற்ற வேண்டிய கிறிஸ்தவர்களாகிய நாம் இவ்வாறு பிளவுபட்டு வாழ்வது ஒரு மிகவும் வருத்தமான ஏதார்த்தம். எனவேதான் நமது தாய்த்திருஅவை 1968 ஆம் ஆண்டு முதல் ஒவ்வொரு ஆண்டும் அகில உலக அளவில் (18-25 சனவரி) ஒரு வாரம் முழுவதும் கிறிஸ்தவ ஒற்றுமைக்காக செபித்து வருகின்றது.

**கிறிஸ்தவ ஒன்றிப்பின் நோக்கம்**

ஒரே ஆயுணம் ஒரே மந்தையுமாக நாம் உருவாவதற்கு, நம்மிடையே உள்ள கருத்து வேறுபாடுகளை மிகைப்படுத்தாமல், நாம் அனைவரும் ஒரே கடவுளின் பிள்ளைகள், நம் அனைவருக்கும் ஆண்டவரான அதே இயேசுவின் சீடர்கள் என்ற உணர்வோடு வாழ்வது மிகவும் அவசியம். ஒரு திருஅவையைச் சேர்ந்தவர்கள் பிறசபை கிறிஸ்தவர்களைப்பற்றி ஏளனமாகப் பேசுவதும், சண்டை சச்சரவுகளை, வன்முறையை, பகைமையைத் தூண்டுதல் போன்ற செயல்கள் உண்மையான கிறிஸ்தவர்களின் செயல்பாடுகளாக இருக்க முடியாது. ஒரே தூய ஆவியால் ஒன்றிணைக்கப்பட்ட நாமும், அனைவரையும் ஒன்றிணைக்க முயல வேண்டும். பிளவுகளை ஏற்படுத்துவது சாத்தானின் செயல். ஆங்கிலத்தில் Devil என்று சொல்லப்படுகின்ற வார்த்தை dia + bellow என்ற இரண்டு கிரேக்க வார்த்தைகளில் இருந்து வெளிவரும் ஒரு வார்த்தை. இந்த கிரேக்க வார்த்தைக்கு ‘பிளவுபடுத்தவன்’ என்று பொருள். எனவே சாத்தான் என்ற வார்த்தைக்கு மறுபெயர்: ‘பிளவுபடுத்துபவன்’. யாரெல்லாம் ஒற்றுமைக்காக உழைக்கின்றார்களோ அவர்கள் அனைவரும் தூய ஆவியின் பிள்ளைகள். ஆனால், பிளவுகளை, பிரிவினைகளைத் தூண்டுபவர்கள் சாத்தானின் அடிமைகள்.

13) பாவம் உங்கள் மீது ஆட்சி செலுத்தக் கூடாது: ஏனெனில் நீங்கள் இப்போது சட்டத்துக்கு உட்பட்டவர்கள் அல்ல: மாறாக, எதற்கு உட்பட்டவர்கள்?

14) நான் விரும்பாததைச் செய்கிறேன் என்றால், அதை நானாகச் செய்யவில்லை: என்னில் குடிகொண்டிருக்கும் பாவமே செய்கிறது. இது எந்த அதிகாரம்? எந்த வசனம்?

15) எதன் மூலம் பிறந்த பிள்ளைகளே கடவுளின் பிள்ளைகளாகவும் ஆபிரகாமின் வழிமரபினர்களாகவும் கருதப்படுகின்றனர்.

16) ஊனியல்புக்கு ஏற்ப வாழ்வோர் ----- உகந்தவர்களாய் இருக்க முடியாது.

17) நற்செய்தியைத் தருவதாகக் கடவுள் தம் இறைவாக்கினர் வழியாக ஏற்கெனவே எதில் வாக்களித்திருந்தார்?

18) கிறிஸ்து இயேசுவின் முன்மாதிரிக்கேற்ப நீங்கள் ஒரே மனத்தினராய் இருக்குமாறு மன உறுதியையும் ஊக்கத்தையும் தரும் கடவுள் உங்களுக்கு அருள்புரிவாராக! இது எந்த அதிகாரம்? எந்த வசனம்?

19) ஆனால், தன்னலம் நாடுபவர்களாய் உண்மைக்குப் பணியாமல், அநீதிக்குப் பணிபவர்களின் தலைமேல் என்ன வந்து விழும்?

20) ஏனெனில், இறந்தோர்மீதும் வாழ்வோர்மீதும் ஆட்சிசெலுத்தவே கிறிஸ்து ----- வாழ்கிறார்.

## சென்ற மாதத்தின் விடைகள்: திருத்தூதர் பணிகள்

- 1:5; 2. 3:6; 3. 5:29; 4. 27:11; 5. 25:8; 6. 23:8; 7. 7:14; 8. 9:15;
9. 11:12; 10. 21:13; 11. 19:15; 12. 17:16; 13. 13:8; 14. 15:29; 15. 2:17;
16. 4:11; 17. 8:9; 18. 10:11-12; 19. 14:15; 20. 16:29.

விடைகள் அனுப்ப இறுதி நாள் 25-02-2018

முகவரி

வீவ்விய வினாடி வினா போட்டி  
பதிப்பாசிரியர் “அப்படியே ஆகட்டும்”  
ஜோதி மாதா ஆலயம்  
5/301, மாதா கோயில் தெரு,  
ஒக்கியம்பேட்டை, சென்னை - 97





## விவிலிய வினா விடை

மார்ச் 2018

### உரோமையர்

ச. பெ. அமல்ராஜ். ம.ஊ.ச.பொ.நி, திருச்சி - 21

- 1) நற்செய்தியை முன்னிட்டு வெட்கப்படமாட்டேன்: ஏனெனில், அதுவே கடவுளின் -----
- 2) அமைதி தரும் கடவுள் சாத்தானை உங்கள் காலடியில் நசுக்கிப் போடுவார். நம் ஆண்டவர் இயேசுவின் அருள் உங்களோடு இருப்பதாக! இது எந்த அதிகாரம்? எந்த வசனம்?
- 3) 'பிறஇனத்தாரிடையே உம்மைப் போற்றுவேன்: உமது பெயருக்குப் புகழ்மாலை சாற்றுவேன்' என எதில் எழுதியுள்ளது?
- 4) மனஉறுதியோடு நற்செயல் புரிந்து மாட்சி, மாண்பு, அழியாமை ஆகியவற்றை நாடுவோருக்கு அவர் எதை வழங்குவார்?
- 5) அப்படியானால், மற்றவர்களைவிட யூதர்களாகிய நாம் மேலானவர்களா?
- 6) நம்பிக்கை கொண்டோர் எல்லா வகை உணவையும் உண்ணலாம் எனக் கருதுகின்றனர்: வலுவற்றவரோ -----உண்கின்றனர்.
- 7) இப்பொழுதுள்ள ஆட்சிப் பொறுப்புகளை ஏற்படுத்தியவர் யார்?
- 8) நாம் பலராயிருந்தாலும் கிறிஸ்துவோடு இணைந்திருப்பதால் ஒரே உடலாய் இருக்கிறோம்: ஒருவருக்கொருவர் உடனுறுப்புகளாய் இருக்கிறோம். இது எந்த அதிகாரம்? எந்த வசனம்?
- 9) திருச்சட்டம் இறைவனின் எதை வருவிக்கிறது?
- 10) ஒரே ஒரு மனிதன் வழியாய்ப் பாவம் இந்த உலகத்தில் நுழைந்தது: அந்தப் பாவத்தின் வழியாய் என்ன வந்தது?
- 11) 'காண்கின்ற கண்களையும் கேட்கின்ற செவிகளையும் இந்நாள வரை ஆண்டவர் உங்களுக்குத் தரவில்லை' என்று எதில் எழுதியுள்ளது?
- 12) இவ்வாறு உள்ளூர் நம்புவோர் மீட்புப் பெறுவர் வாயார அறிக்கையிடுவோர் கடவுளுக்கு ஏற்புடையவர் ஆவர். வசனத்தைச் சரியாக எழுதவும்.

நற்செய்தியின் அடிப்படை யில், நாம் அனைவரும் பிளவுகளை பிரிவினைகளை அகற்றி ஒரே திருஅவையின் அங்கத்தினர்களாக சகோதர அன்புடன் வாழவேண்டும் என்பதே ஒவ்வொரு கிறிஸ்தவனின் ஆவலாக இருக்க வேண்டும்.

இந்த நோக்கத்தில்தான் 1968 ஆம் ஆண்டு முதல் 50 ஆண்டுகளாக நமது தாய்த்திருஅவை கிறிஸ்தவ ஒன்றிப்பு வாரத்தை கொண்டாடி வருகின்றது. ஒவ்வொரு ஆண்டும் வெவ்வேறு மையக்கருத்தாக ஒரு இறைவார்த்தையின் அடிப்படையில் இந்த ஒன்றிப்பு வாரம் கொண்டாடப்படுகின்றது. அதற்குத் தேவையான ஒரு வார வழிபாட்டு செயல்களையும், விவிலிய வாசகங்களையும், சிந்தனைக் கருத்துக்களையும் ஒவ்வொரு ஆண்டும் ஒவ்வொரு நாட்டிலுள்ள கிறிஸ்தவ ஒன்றிப்புக் குழு தயாரிப்பது வழக்கம். 2018 ஆம் ஆண்டின் விவிலிய வாக்கியம்:



'ஆண்டவரே உம் வலக்கை வலமையில் மாண்புற்றது' (விப. 15:6) என்ற தலைப்பில் கிறிஸ்தவ ஒன்றிப்பு வாரம் திருஅவையில் அகில உலக அளவில் கடைபிடிக்கப்பட்டது. 2018 ஆம் ஆண்டிற்கான கிறிஸ்தவ ஒன்றிப்பு செயல்பாட்டு சிந்தனைகளை Nassau (Bahamas) எனும் இடத்திலுள்ள கரீபியன் திருஅவை தயாரிப்புக்குழு அவற்றை சிறப்பாகத் தயாரித்து அகில உலக திருஅவைக்கு அளித்தது.

#### திருத்தந்தையின் செய்தி

சனவரி 22 ஆம் தேதி திருத்தந்தை பிரான்சிஸ் அவர்கள் தமது 66வது செய்தியாக, 'நாம் நமது பாதையைத் தூய்மைப்படுத்தி, உறுதிப்படுத்தி, சுடர்விடச் செய்கின்ற செயல், முழு கிறிஸ்தவ ஒன்றிப்பை நோக்கிய நம் பயணத்திற்கு, எரிபொருள் போன்றது' என்ற செய்தியை வெளியிட்டார். கிறிஸ்தவ ஒன்றிப்பு வாரத்தின் நிறைவு நாளான சனவரி 25 ஆம் தேதி, மாலை 5.30 மணிக்கு, உரோமை புனித பவுல் பேராலயம் சென்று, கிறிஸ்தவ சபை பிரதிநிதிகளுடன் மாலை வழிபாட்டை தலைமையேற்று நடத்தினார். திருஅவையின் ஒற்றுமை எந்த அளவிற்கு முக்கியமானது என்பதை பற்றி திருத்தந்தை பிரான்சிஸ் வலியுறுத்தி பேசியதோடு, கிறிஸ்தவர்களின் ஒற்றுமைக்காக செபித்தார்.

#### மரியா - ஒற்றுமையின் அன்னை

விவிலியத்தில் மரியாவைப்பற்றி வாசிக்கின்றபோது, அவர் ஒரு இணைக்கும் பாலமாக, ஒற்றுமையின் சின்னமாக, ஐக்கியத்தின் இலக்கணமாக இருப்பதை நாம் புரிந்துகொள்ள வேண்டும். கபரியேல்



கூதர் மங்கள வார்த்தை அறிவித்தபோது, அவர் முழுமையாக ஏற்றுக்கொண்டு இறைவனின் திட்டத்திற்கு ஏற்புடையவராக வாழ 'ஆம்' என்று பதிலுரைத்தார். அதன் முக்கிய காரணம், 'இறைவனையும் மக்களையும் ஒன்றிணைக்கும் பாலமாக இயேசுவை உலகிற்கு அளிக்க வேண்டும்' என்பதாகும்.

கானாவூர் திருமணத்தில் திராட்சை இரசம் தீர்ந்துவிடவே, மரியா தனது மகன் இயேசுவிடம், இரசம் தீர்ந்துவிட்டது என்பதை முறையீட்டு, அதன் பிறகு சீடர்களிடம், 'அவர் உங்களுக்கு சொல்வதையெல்லாம் செய்யுங்கள்' என்று கூறினார். இயேசுவையும், அவரது சீடர்களையும் ஒன்றிணைக்கும் பாலமாக செயல்பட்டு, அவர்களின் நடுவில் ஒரு இடைநிலையாளராக (Mediatrice) இருந்து, குறைகளைத் தீர்த்து வைத்து, மகிழ்ச்சியை இரட்டிப்பாக்கியவர் அன்னை மரியா. இயேசு செய்த முதல் புதுமையில், ஒற்றுமையின் சின்னமாக செயல்பட்டார் மரியா. திருத்தூதர் பணிகள் 1:14 இல், அன்னை மரியா திருத்தூதர்களோடும், முதல் கிறிஸ்தவர்களோடும் இணைந்து, செபத்தில் ஈடுபட்டு, தூய ஆவியின் வருகைக்காகக் காத்திருந்தார். இயேசுவின் இறப்பு, உயிர்ப்பிற்குப் பிறகு அன்னை மரியா அந்த முதல் கிறிஸ்தவர்களை ஒன்றிணைத்து, செபத்தில் வழிநடத்தியதாக நாம் வாசிக்கின்றோம். செபம் மூலமாக அனைவரையும் ஒன்றிணைத்தவர் மரியா.

அன்னை மரியா எந்த அளவிற்கு ஒற்றுமையின் முன்மாதிரியாக வாழ்ந்தார் என்பதற்கு விவிலியம் சான்று பகர்கின்றது. அன்னை மரியாவுக்காக ஒப்புக்கொடுக்கப்பட்ட திருத்தலங்கள், பேராலயங்களில் (உதாரணமாக வேனாங்கண்ணி) பக்தர்கள் சாதி, மதம், இனம் வேறுபாடு இன்றி அனைவரும் ஒன்றிணைந்து அன்னைமரியாவின் அருளையும், ஆசியையும் பெற்றுச் செல்வதை நாம் கண்கூடாகப் பார்க்கின்றோம். எந்தவித வேறுபாடுகளும், வித்தியாசங்களும் இன்றி அனைவரும் தமது பிள்ளைகள் என்ற பாசத்தோடு அரவணைக்கிறார் நமது அன்னை.

எனவே, கிறிஸ்தவ ஒற்றுமைக்கு, நம் அனைவருக்கும் தூண்டுதலாகவும், முன்மாதிரியாகவும், வழிகாட்டுதலாகவும் இருப்பவரின் அன்னை மரியா என்றால் அது மிகையாகாது.

**கிறிஸ்தவர்களின் முதற்கடமை**

மூவொரு இறைவனின் நாமத்தில் திருமுழுக்கு பெற்று, இயேசுவின் சீடர்களாக வாழ விரும்பும் ஒவ்வொரு கிறிஸ்தவரின் முதற்கடமையாக இருக்க வேண்டிய பண்பு என்னவென்றால் அது 'ஒற்றுமை'. பிளவுபடுத்தப்பட்ட சமுதாயம் அழிவின் சின்னம். ஒற்றுமையின் திருஅவைதான் உண்மையான இறையரசின் முன் அடையாளம். எனவே, ஒவ்வொரு ஆண்டும் கிறிஸ்தவ ஒன்றிப்பு வாரத்தில் மட்டுமல்ல ஆண்டு முழுவதும் ஒவ்வொரு நாளும் ஒற்றுமைக்காக செபிப்போம். கருத்து வேறுபாடுகளை மிகைப்படுத்தாமல், நம்மிடையே உள்ள ஒன்றுபட்ட இயல்புகளை முன்னிலைப்படுத்தி ஒற்றுமையுடன் வாழ, பிறரை அன்பு செய்து வாழக் கற்றுக்கொள்வோம். ஒற்றுமையின் அன்னை, ஐக்கியத்தில் இலக்கணமான, மரியாவின் வழிநடந்து ஒரே குடும்பமாக, ஒரே திருஅவையாக, அன்பு செய்யும் மானிடர்களாக வாழ இறைவனின் அருளை வேண்டுவோம்.

**தொடர்ந்து சிந்திப்போம்...**

**வாசகர்களின் கவனத்திற்கு!**

அன்பார்ந்த வாசகர்களே!  
தயவுசெய்து 2018ஆம் ஆண்டு சந்தா ரூபாய் 100ஐ செலுத்தி உங்கள் பிரதியை உறுதி செய்யுங்கள்.

**அனுப்ப வேண்டிய முகவரி**

பதிப்பாசிரியர் "அப்படியே ஆகட்டும்"  
ஜோதி மாதா ஆலயம்  
5/301, மாதா கோயில் தெரு,  
ஒக்கியம்பேட்டை, சென்னை - 97

**மேலும், இந்த இதழில் பின்பக்க மற்றும் உள்பக்க அட்டைகளில் வணக்க விளம்பரம் செய்ய விரும்புவோர் கீழ்க்காணும் அலைபேசி எண்களைத் தொடர்பு கொள்ளவும் அருள்பணி. சீன்சப்பராஜ் ம.உ.ச. 8680860308**






பத்துக்கட்டளைகளைக் கடைப்பிடிக்க அழைப்பு விடுக்கின்றது இன்றைய முதல் வாசகம். இதற்கு கவனமுடன் செவிமடுத்து முழுமுதல் இறைவனின் வழிநடப்போம்.

**இரண்டாம் வாசக முன்னுரை**

புனிதர் பவுலடிகளார் கொரிந்தியருக்கு எழுதிய முதல் திருமுகத்திலிருந்து எடுக்கப்பட்டுள்ள இன்றைய இரண்டாம் வாசகம், கிறிஸ்துவின் சிலுவையின் மகிமையைக் குறித்து பறைசாற்றுகின்றது. சிலுவையில் கிடைக்கும் வல்லமையும், ஞானமும் நமக்கு நிறைவாகக் கிடைக்க வேண்டுமென்ற ஆவலோடு இந்த இரண்டாம் வாசகத்திற்குச் செவிமடுப்போம்.

**மந்தர்ட்டுகள்**

1. திருஅவையின் தலைவரே எம் இறைவா! எம் தாய்த்திருஅவையை வழிநடத்தி வருவதற்காக உமக்கு நன்றி கூறுகின்றோம். எம் திருஅவைத் தலைவர்கள் தவக்காலத்தின் மகிமையையும், மனம்மாற்றத்தின் அவசியத்தையும் மக்களனைவரின் மனங்களில் வலுவாக விதைத்திடத் தேவையான ஞானத்தையும், ஆற்றலையும் அவர்களுக்குப் பொழிந்திட வேண்டுமென்று ஆண்டவரே உம்மை மன்றாடுகின்றோம்.
2. அன்பு ஆண்டவரே! கிறிஸ்தவ மக்களனைவரும் பத்துக்கட்டளைகளின் அத்தியாவசியத்தை அறிந்துகொண்டு, கட்டளைகள் உமது அன்பின் வெளிப்பாடு என்பதை உணர்ந்துகொண்டு, தங்களுக்கும், திருஅவைக்கும், சமுதாயத்துக்கும் பெருமை சேர்க்கும் விதத்தில் வாழும் வரம் தந்திட வேண்டுமென்று ஆண்டவரே உம்மை மன்றாடுகின்றோம்.
3. எங்களுக்குத் தாயும் தந்தையுமாகிய இறைவா! குடும்பங்களில் வாழும் நாங்களனைவரும் எங்கள் பெற்றோருக்கும் பெரியவர்களுக்கும் மதிப்பும் மரியாதையும் கொடுக்கவும், உடனிருப்போருடன் பாசத்துடனும் மனித நேயத்துடனும் வாழவும் தேவையான வரங்களை எங்களுக்குத் தந்திட வேண்டுமென்று ஆண்டவரே உம்மை மன்றாடுகின்றோம்.
4. பத்துக்கட்டளைகளைத் தந்த தெய்வமே! உலக நாடுகளைத்தும் சமாதானத்துடன் வாழவும், நாட்டு மக்களின் முன்னேற்றத்தில் தலைவர்களனைவரும் கவனம் செலுத்தவும், நாடுகளிடையே பரஸ்பர உறவு ஏற்படவும் வேண்டுமென்று ஆண்டவரே உம்மை மன்றாடுகின்றோம்.



குருகுலம் நாய்கு குடிசை சீவனம்



அருள்பணி. அமல்  
ம.உ.ச.  
உரோமை

**மரியாள் கடவுளுடைய கன்னித்தாய்**

**கிருத்தங்கை புனிதர் 2ஆம் அருள் சின்னப்பர்**

தொடக்கத்திலிருந்தே, திருச்சபை மரியாளின் கன்னித்தாய்மையை அதாவது, அவள் பரிசுத்த ஆவியால் கருத்தரித்ததை அங்கீகரிக்கின்றது.

1. “இன்றைய உலகில் திருச்சபை” (*Lumen Gentium*) என்ற சங்க ஏட்டில், திருச்சங்கம் “தலையாகிய கிறிஸ்துவோடு இணைந்தும் மற்றும் புனிதர்களுடைய தோழமையோடும், இறைமக்கள் முதலில் கடவுள் மற்றும் ஆண்டவராகிய இயேசு கிறிஸ்துவின் தாயாகிய என்றும் மகிமைக்க கன்னிமரியாளுடைய நினைவைப் பெருமைப்படுத்தச் சொல்கிறது (எண்.52). இச்சங்க ஏடு உரோமைத் திருப்பலியினுடைய பார்வையில் இந்தச் சொல்லாடலை தொடக்க நூற்றாண்டுகளிலிருந்தே கிறித்தவச் சிந்தனையானது மரியாளுடைய தாய்மையைப் பற்றி அழுத்தமாக எவ்வாறெல்லாம் பதிவு செய்தது என்பதை எடுத்துச் சொல்லப் பயன்படுத்துகின்றது.

புதிதாகப் பிறந்த திருச்சபையில் மரியாள் “இயேசுவின் தாய்” என்ற பெயரோடு திருச்சபையால் நினைவுகூரப்படுகின்றாள். திருத்தாதர் பணி நூலில் தாய லூக்காவே நற்செய்திகளில் சொல்லப்பட்டிருப்பதோடு மிகவும் பொருந்தக்கூடிய பெயராகிய இந்தப் பெயரைக் கொடுக்கின்றார்: இவர் மரியாளுடைய மகன் அல்லவா?, இவ்வாறு நாசரேத்து வாசிகள் வியக்கின்றனர் மாற்கு நற்செய்தியாளருடைய “இவருடைய தாய் மரியாள் அல்லவா? (6,3), என்பதுதான் மத்தேயு நற்செய்தியில் பதிவு செய்யப்பட்டிருக்கின்ற கேள்வியாக இருக்கின்றது (13,55).

**மரியாளுடைய தாய்மை திருச்சபையையும் சம்பந்தப்படுத்துகின்றது**

2. சீடர்களுடைய பார்வையில் விண்ணேற்பிற்குப்பின் அவர்கள் கூடி வந்தபொழுது, “இயேசுவின் தாய்” என்ற பெயர் அதனுடைய முழு அர்த்தத்தையும் பெறுகின்றது. அவர்களுக்கு மரியாள் அவளுடைய வகையில் ஒரு தனிப்பட்ட நபராகவே இருக்கின்றாள்: அவள் மனுக்குலத்தினுடைய மீட்பரைப் பெற்றெடுப்பதற்கு தனிப்பட்டதொரு அருளைப் பெற்றிருந்தாள் அவள் நெடுங்காலமாக அவர் அருகிலேயே வாழ்ந்தார் மேலும், கல்வாரி மலையில் சிலுவையில் அறையப்பட்டவரால் அவள் இயேசுவின் தாய் அன்புச் சீடருக்கும் அவர் வழியாக ஒட்டுமொத்த திருஅவைக்கும் உறவாக ஒரு “புதிய தாய்மையை” வழக்கத்திற்குக் கொண்டுவர சிலுவையில் தொங்குவவரால் அழைக்கப்படுகின்றாள்.

இவைகளினால், இயேசுவை நம்புகிறவர்கள் மற்றும் அவரைப் பின்பற்று கிறவர்களுக்கு, “இயேசுவின் தாய்” என்பது ஒரு வணக்கத்திற்குரிய மற்றும் பெருமைக்குரிய பெயர் ஆகும்.





மேலும், இத்தகைய பெயர் திருஅவையினுடைய வாழ்விலும் நம்பிக்கையிலும் என்றும் நிலைத்திருக்கும். குறிப்பாக, இந்தப் பெயரினால் கிறிஸ்தவர்கள் இயேசுவின் தோற்றத்தில் அவருடைய மனித இயல்பிற்கு ஆவியின் வல்லமையினால் பெற்றெடுத்த பெண்ணினுடைய பங்கை அங்கீகரிக்காமல் ஒருவரால் கிறிஸ்துவைப் பார்க்க முடியாது. அவருடைய தாய்மைப் பங்கு திருஅவையினுடைய பிறப்பையும் வளர்ச்சியையும் உள்ளடக்கியதாகும். இயேசுவின் தாய்மைப் பங்கு மரியாளுடைய இடத்தை நினைத்துப் பார்க்கையில், விசுவாசிகள் அவர்களுடைய சொந்த ஆன்மீகப் பயணத்தில் ஒவ்வொரு நாளும் அவருடைய உன்னதமான பிரசன்னத்தைக் கண்டு கொள்வர்.

3. தொடக்கத்திலிருந்தே, திருஅவை மரியாளுடைய கன்னித் தாய்மையை ஒப்புக்கொண்டது (அங்கீகரித்தது). இயேசுவின் குழந்தைப் பருவ நிகழ்வுகள் (Infancy narratives) மரியாளுடைய கன்னித் தாய்மையை நாம் புரிந்து கொள்ள உதவுவதுபோல, ஆதிக்கிறிஸ்தவ குழுமங்கள், மீட்பருடைய கருத்தரிப்பு மற்றும் பிறப்பு நிகழ்வுகளைப் புரிந்து கொள்ள முடியாத சந்தர்ப்பங்களைப் பற்றிய மரியாளுடைய நினைவுகளோடு ஒன்று கூடினர். குறிப்பாக, கிறிஸ்து பிறப்பு அறிவிப்பு பற்றிய தொகுப்பு உயிர்த்த கிறிஸ்துவினுடைய மண்ணுலக வாழ்வின் தொடக்கத்தோடு தொடர்புடைய நிகழ்வுகளோடு ஆழமான அறிவைப் பெறுவதிலே தக்க பதில் தருகின்றது. இறுதி பகுப்பாய்வில், தாய் ஆவியினுடைய வல்லமையால் கன்னியினுடைய கருத்தரித்தலைப் பற்றிய மறையுண்மையினுடைய வெளிப்பாட்டினுடைய தொடக்கத்தில் மரியாள் இருக்கின்றார்.

இயேசுவின் தாய்மைத் தொடக்கத்தைக் காட்டுகின்ற இந்த உண்மையும் முக்கியத்துவம் கிறிஸ்தவர்களால் உடனே புரிந்து கொள்ளப்பட்டது. மேலும் அவர்களுடைய நம்பிக்கையை உறுதிப்படுத்துகின்ற நிகழ்வுகளில் முக்கியமானதாகவும் கருதப்பட்டது. சட்ட முறைமைப்படி யோசேப்பின் மகன் இயேசு, உண்மையில், தாய் ஆவியினுடைய அசாதாரணமான தலையீட்டினால் மனிதனுடைய தலையீடு இல்லாமல் பிறந்ததனால் அவருடைய மனிதத் தன்மையில் மரியாளுடைய மகனாக மட்டுமே இருந்தார்.

இயேசு கடவுளின் மகன் என்னும் தன்மையைக் கொண்டிருந்தார். இவ்வாறு மரியாளுடைய கன்னித்தன்மை ஒரு தனிப்பட்ட மதிப்பைப் பெறுகிறது என்பதற்கு கன்னிப் பிறப்பே அடையாளமாக இருப்பதால், இயேசுவின் பிறப்பு அவர் இறைமகன் என்ற மறையுண்மை பற்றிய ஒரு புதிய வெளிச்சத்தைத் தருகின்றது.

திருச்சபைத் தந்தையர்களுடைய நம்பிக்கையினால் அறிவிக்கப்பட்டு ஏற்றுக்கொள்ளப்பட்ட கன்னித் தன்மை ஒருபோதும் இயேசுவின் தாய்மை அடையாளத்திலிருந்து பிரிக்க முடியாது, கன்னி மரியாளிடமிருந்து பிறந்ததனால் உண்மையான கடவுள் மற்றும் உண்மையான மனிதன் என்று நிசேயன் விசுவாச அறிக்கையில் (Nicene Creed) நாம் அறிவிப்பதைப் போன்று மரியாள் மட்டுமே தாயாக இருக்கின்ற ஒரு கன்னியாகின்றாள். நாசரேத் கன்னியினுடைய தனிச்சிறப்புமிக்க இணைப்பிரசன்னமானது இந்த இரண்டு கொடைகளால் கிறிஸ்தவர்கள் அவருடைய தாய்மையைக் கொண்டாடி மரியாளைக் “கன்னி” என்று அழைக்க இட்டுச்செல்கின்றது.

இவ்வாறு, மரியாளுடைய கன்னித்தன்மையானது, ஆண்டவரால் அழைக்கப்பட்ட அனைவராலும் கன்னி வாழ்வு (virginal life) என்பது கிறிஸ்தவக் குழுமத்தில் பரவ தொடக்கத்தைத் தருகின்றது. எல்லாக் காலத்திலும் இந்த சிறப்பு அழைப்பானது, கிறிஸ்துவினுடைய முன் உதாரணத்தால் அதனுடைய உச்ச நிலையை அடைந்த அளவிடமுடியாத

தேர்ந்துகொண்டார் என்பதை எடுத்துரைக்கின்றது. கடவுளின் வலப்பக்கத்தில் அமர்ந்திருக்கும் இயேசுகிறிஸ்துவின் சீடர்கள் நாமென்ற உணர்வோடு இந்த இரண்டாம் வாசகத்திற்குச் செவிமடுப்போம்.

**மந்தர்புகள்**

1. திருஅவையின் தலைவரே எம் இறைவா! எமது திருத்தந்தை, ஆயர்கள், குருக்கள், குறவறத்தார் உம்மீது கொண்ட அன்பிலும், விசுவாசத்திலும் மென்மேலும் வளர்ந்து, மக்கள் அனைவருக்கும் முன்னுதாரணமான வாழ்வு வாழ்ந்திட அருள் தர வேண்டுகின்றேன் ஆண்டவரே உம்மை மன்றாடுகின்றோம்.
2. நம்பிக்கையின் ஊற்றே எம் இறைவா! வாழ்வில் ஏராளமான போராட்டங்களையும், சோதனைகளையும் சந்திக்கும் அனைவருடனும் நீரே உடனிருக்கவும், அவர்கள் நம்பிக்கையுக்காமல் துணைவோடு அனைத்தையும் எதிர்கொள்ளவும் தேவையான அருளைத் தந்திட வேண்டுகின்றேன் ஆண்டவரே உம்மை மன்றாடுகின்றோம்.
3. வளர்ச்சியின் ஊற்றே இறைவா! எம்மிடையே இருக்கும் சிறுவர்-சிறுமியர், இளைஞர்-இளம்பெண்களனைவரும் கிறிஸ்தவ விழுமியங்களைப் பின்பற்றி விசுவாசத்தில் வேரூன்றி வளர்ந்திடத் தேவையான அருள் தர வேண்டுகின்றேன் இறைவா உம்மை மன்றாடுகின்றோம்.
4. எங்களை உருவாக்கி உயிர் கொடுத்துள்ள இறைவா! இன்றைய திருப்பலியில் பங்கெடுக்கும் நாங்கள் அனைவரும் தவக்காலத்தின் மகிமையை உணர்ந்தவர்களாகவும், விசுவாசத்தில் எப்போதும் தளராதவர்களாகவும் வாழும் வரம் தர வேண்டுகின்றேன் இறைவா உம்மை மன்றாடுகின்றோம்.

**தவக்காலம் ஓச்தாம் ஓசயீறு (04 - 03 - 2018)**  
(விப 2011-17; 1 கொரி 1:22-25; 1 கொரி 13:1-3)

**திருப்பலி ஓசயீறு**

ஆண்டவர் இயேசுவுக்குள் அன்பானவர்களே! நம் தாய்த்திருஅவையோடு இணைந்து தவக்காலத்தின் முன்றாவது வாரத்தைத் துவங்கவும், இந்த உன்னத பலியில் பங்கெடுக்கவும் இங்கே ஆண்டவரின் ஆலயத்தில் கூடியிருக்கின்றோம். இன்றையத் திருவழிபாடு கடவுள் நம் நல்வாழ்விற்காக பத்துக் கட்டளைகளைக் கொடுத்தார் என்பதையும், ஆண்டவர் வாழும் ஆலயம் புனிதமானது, அதனை தீட்டுப்படுத்தவோ, அதன் புனிதத்திற்கு களங்கம் ஏற்படுத்தவோ கூடாது. மாறாக, பாவிக்கான நம்மைப் புனிதப்படுத்தி, சீலுவையின் வழி மீட்பின் பாதையில் வழிநடக்கும் இடம் அது என்பதை நமக்கு எடுத்துரைக்கின்றது. இந்த தவக்காலத்தில் ஆண்டவர் வாழும் ஆலயமான நம்மைப் புனிதப்படுத்திக்கொள்வோம்; சீலுவை காட்டும் பாதையில் நடப்போம் என்ற உறுதியுடன் ஆண்டவரின் தியாகப்பலியில் பங்கெடுப்போம்.

**ஓசயீறு வரக ஓசயீறு**

ஆண்டவருடைய வார்த்தைகள் நமக்கு நிலைவாழ்வை அளிக்கின்றன என்பதை விசுவாசிக்கின்ற நம் அனைவரையும் கடவுள் தந்த



சூழ்நிலைகளிலிருந்து விலகி நிற்கவும், மேலும் நல்ல பழக்க வழக்கங்களை வாழ்வில் விடாமல் கடைபிடிக்கவும் தேவையான ஆசையை அளித்திட வேண்டுமென்று ஆண்டவரே உம்மை மன்றாடுகின்றோம்.

4. பாதுகாப்பின் தேவனே! இன்றைய திருப்பலியில் பங்கெடுக்கும் நாங்களனைவரும் உமது பாதுகாப்பில் வாழ்கின்றோம் என்ற நம்பிக்கை கொண்டு வாழவும், வாழ்வின் அனைத்து இடர்பாடுகளிலிருந்தும், நீரே எங்களைக் காத்திட வேண்டுமென்றும் ஆண்டவரே உம்மை மன்றாடுகின்றோம்.


**தவக்காலம் இரண்டாம் ஆய்வு (25 - 02 - 2018)**

**(1தொடர 2:21-2,3-13,15; 2:16-24; மாத்ரு 9:2-10)**

**திருப்பலி ஓசுவரை**

ஆண்டவர் இயேசுவுக்குள் அன்பான சகோதர சகோதரிகளே! தவக்காலத்தின் இரண்டாம் ஞாயிற்றுக்கிழமையான இன்று ஆண்டவரின் திருப்பலியில் பங்கெடுக்க இங்கே கூடியிருக்கின்றோம். ஆண்டவரின் உருமாற்றத்தையும், ஆபிரகாமின் விசுவாசத்தையும், கடவுளால் தோர்ந்துகொள்ளப்பட்டவர்களின் நிலைப்பாட்டையும் இன்றையத் திருவழிபாடு நமக்கு எடுத்துக் கூறுகின்றது. கடவுள் நம்மீது கொண்ட அன்பினால் தன் ஒரே மகனையே பலியாக்கினார். கடவுள் மீது கொண்ட அன்பினால் ஆபிரகாம் தன் ஒரே மகனையே பலியாக்க துணிந்தார். தவக்காலம் கடவுள்மீது நாம் கொண்ட அன்பை வெளிக்காட்ட அழைப்பு விடுக்கின்றது. நமது பாவங்களைப் பலியாக்கி, புதுவாழ்வை ஆடையாக்கிட இப்புனித பலியில் மன்றாடுவோம், இறையாசியைப் பெறுவோம்.

**முதல் வாசக ஓசுவரை**



இன்றைய முதல் வாசகம் ஆபிரகாம் தனது ஒரே மகன் ஈசாக்கை கடவுளின் சொற்படி பலியாக்கத் துணிந்ததையும், இவ்வாறு ஆபிரகாம் கடவுள்மீது கொண்டுள்ள தனது அன்பையும் விசுவாசத்தையும் வெளிக்காட்டியதையும் எடுத்தியம்புகிறது. ஆபிரகாமின் வழிவந்த நாமும் எல்லா சூழ்நிலைகளிலும் கடவுளின் மேல் முழு விசுவாசமும் அன்பும் கொண்டு வாழ்வோம் என்ற உறுதியோடு இந்த முதல் வாசகத்திற்குச் செவிமடுப்போம்.

**இரண்டாம் வாசக ஓசுவரை**

இன்றைய இரண்டாம் வாசகமானது ஆண்டவர் இயேசுவையே கடவுள் நமக்காகப் பலிகொடுத்து, நம்மை

ஆன்மீக பலத்தைத் திருச்சபைக்குத் தருகின்றது, மரியாளில் அவளுடைய உத்வேகம் மற்றும் மாதிரியைக் காண்கின்றது.

**“கடவுளுடைய தாய்” மக்களுடைய பக்தியின் வெளிப்பாடு:**

“இயேசு கன்னி மரியாளிடமிருந்து பிறந்தார்” என்ற உறுதி ஏற்கனவே இந்த நிகழ்வின் ஒரு வெளிப்படையான மறையுண்மையை வெளிப்படுத்துகின்றது: இயேசுவின் இயேசுவின் மகனுக்கான உண்மையில் மட்டுமே இதை மிக மிக முழுமையாகக் காணமுடியும். மரியாளுடைய இந்த கிறிஸ்தவ நம்பிக்கைக் கோட்பாட்டிற்கு மைய வாக்கியமாக நெருக்கமான முறையில் இணைந்திருக்கின்றது: அவள் உண்மையாகவே “கடவுளிடமிருந்து கடவுளாக .... மெய்யங்கடவுளிடமிருந்து மெய்யங்கடவுளாக” வார்த்தை மனுவானவருடைய தாய் ஆவாள்.

“இறைவனின் தாய்” என்ற பெயரானது ஏற்கனவே மத்தேயு நற்செய்தியில் “இம்மானுவேலின் தாய்” கடவுள் நம்மோடு (உக. மத் 1,23), என்று அதற்கு இணையான ஒரு பெயரோடு இணைக்கப்பட்டுள்ளது. இது கிட்டத்தட்ட இரண்டு நூற்றாண்டுகளாக நடந்த தொடர் சிந்தனைகளுக்குப் பிறகே கொடுக்கப்பட்டது. எகிப்தில் வாழ்ந்த மூன்று நூற்றாண்டுக் கிறிஸ்தவர்கள்தான் மரியாளை “Theotòkos”, அதாவது “இறைவனின் தாய்” என்ற பெயரோடு அழைத்தனர்.

கிறிஸ்தவ மக்களின் பக்தியில் மிகவும் பரந்துபட்டு எதிரொலிக்கின்ற இந்தப் பெயரோடு மரியாள் அவளுடைய உண்மையான தாய்மை நிலையில் பார்க்கப்படுகின்றாள். யாரை மனித இயல்பிற்கு ஏற்றாற்போல கன்னித் தன்மையில் பெற்றெடுத்தாளோ அவள் கடவுளுடைய மகனின் தாயானாள். இவ்வாறு, மனித இனத்தின் நிலையை மாற்றுவதற்காக வந்த மனிதனாக மனித வளர்ச்சிக்காக தனது பங்கை அளித்தாள்.

5. மிகவும் குறிப்பிடத்தக்க வகையில், மரியாளுக்கான மிகமிகப் பழமையான செபமான “உமது பாதுகாவலின் கீழ்...” “*Sub tuum praesidium...*” என்ற பாடலில் மரியாள் “Theotòkos” அதாவது கடவுளின் தாய் என்ற பெயரினால் அழைக்கப்படுவதைக் காணலாம். இந்தப் பெயர் உண்மையிலேயே இறையியலாளர்களுடைய சிந்தனையிலிருந்து வந்த ஒன்று அல்ல, மாறாக, கிறிஸ்தவ மக்களுடைய விசுவாச உந்துதலிலிருந்து வந்த ஒன்றாகும். இயேசுவை யாரெல்லாம் கடவுளாக ஏற்றுக்கொள்கிறார்களோ அவர்கள் மரியாளை “கடவுளின் தாய்” என்று அழைக்கின்றனர். மேலும் வாழ்க்கையினுடைய சோதனை நேரங்களில் அவருடைய சக்திமிக்க உதவியைப் பெறுவதில் நம்புகின்றனர்.

கி.பி. 431-ல் எபேசு நகரில் நடந்த திருச்சங்கம் அதிகாரப்பூர்வமாக மரியாளுக்கு “Theotòkos” அதாவது “இறைவனின் தாய்” என்ற கோட்பாட்டை உண்மைக் கடவுளாகவும் உண்மை மனிதனாகவும் இருக்கின்ற கிறிஸ்து என்ற நபரையே குறிக்கின்ற வகையில் வரையறை செய்தது.

திருஅவை, மரியாளின் தாய்மையில் கொண்டிருக்கின்ற நம்பிக்கையை, தொடக்க நூற்றாண்டுகளிலிருந்தே “இயேசுவின் தாய்”, “கன்னித் தாய்” மற்றும் “இறைவனின் தாய்” என்ற இந்த மூன்று பெயர்களில் விவரிக்கின்றது, அதாவது, மரியாளுடைய தாய்மையானது மனுவருவாதல் என்ற மறை உண்மையோடு (Mystery of Incarnation) மிக நெருங்கிய விதத்தில் இணைக்கப்பட்டுள்ளதைக் காட்டுகின்றது. இவை கிறிஸ்துவின் இயேசுவின் அடையாளத்தை வரையறுக்க உதவக்கூடிய மற்றும் மக்களுடைய பக்தியோடு இணைக்கப்பட்ட கொள்கையினுடைய உறுதிப்பாடுகள் ஆகும்.

**மூலம்:**

**Pope John Paul II, Mary is the Virgin Mother of God, L'Osservatore Romano, 20 September 1995, p. 7.**



# தாய்மையும் தவமும்

திருமதி. ஃபிலோம்மா, திருச்சி

இறைவனைத் தேடி ஒரு இளைஞன் வீட்டைவிட்டு வெளியே சென்றானாம் பல இடங்களில் அலைந்து தேடியும் பலரைக் கேட்டும் அவனால் இறைவனைக் காண இயலவில்லை இறுதியாக இமயமலையிலிருந்த ஒரு ஞானியிடம் "இறைவனை எங்கு காணமுடியும்?" எனக் கேட்டானாம் அதற்கு ஞானி "தன் இடது கால் செருப்பை வலது காலிலும் வலது கால் செருப்பை இடது காலிலும் அணிந்திருப்பவர் தான் இறைவன்; தேடிப்பார்" - என்றாராம் இளைஞன் பல இடங்களில் தேடியும் அவனால் அவ்வாறு செருப்பணிந்த இறைவனைக் காண இயலவில்லை இறுதியாக தளர்ந்து போய் திரும்பி தன் வீடு வந்துகொண்டிருந்தபோது அவன் வரும் செய்தி அறிந்த வயதான அவன் தாய் அவனைக்காண ஓடோடி வந்தாள் மகன் அவளது காலில் விழுந்து வணங்கினான் தன் தாயின் காலில், இடது கால் செருப்பு வலது காலிலும் வலது கால் செருப்பு இடது காலிலும் இருக்கக் கண்டான் தன் தாயே இறைவன் என்பதை உணர்ந்தான் மகனைக் காணும் ஆவலில், பாசத்தில் அந்தத் தாய் தன்னைப்பற்றி நினைக்கவில்லை காலணிகளைக் கால் மாற்றி அணிந்திருந்தாள் இது தான் தாய்மை - இறைமை தாய்மையினுள் செறிந்திருப்பது தவம் தாய்மையும் தவமும் மலரும் மணமும் போன்று பின்னிப் பிணைந்தவை; பிரிக்க முடியாதவை ஒரு தாய்த் தன் குழந்தையைக் கருத்தரித்த நாள் முதல் பத்து மாங்கள் சுமந்து, தவமிருந்து பெறுகிறாள் குழந்தை நோயுற்றால் இரவு பகல் பாராது அருகிலேயே அமர்ந்து, கண் விழித்து, தொட்டுத் தொட்டுப் பார்த்து இறைவனை வேண்டி நலமடையும் வரை உடனிருந்து காக்கிறாள்; தாய்மைக்குத் தன்னலம் ஏது? வறுமையிலும், ஏழ்மையிலும், உடல்நலக்குறைவிலும் தன் இறுதி ஆற்றல் வரை தன் குழந்தைக்காக தன்னைத் தியாகம் செய்து தவம் இயற்றுவவள் தாய் சுருங்கக் கூறின், 'தன் இரத்தத்தையே உணவாக தன் குஞ்சுகளுக்கு ஊட்டும் பெலிக்கான் பறவையாக வாழ்பவள் தாய்'

வழியாக புதிய வழிமரபினரை உருவாக்கி அவர்களோடு உடன்படிக்கை செய்து கொண்ட இறைவன், கிறிஸ்துவின் உயிர்ப்பின் மூலம் அனைவரையும் தம்மிடம் மீட்டுக்கொண்ட அவர், நம்மையும் அரவணைக்க அழைப்பு விடுக்கின்றார். மனம்மாறி, நற்செய்தியை நம்பி, புதிய மனிதர்களாய் வாழும் வரம் வேண்டியவர்களாய் இந்த தியாகப்பலியில் பங்கெடுப்போம்.

## முதல் வாசக மூன்றுரை


தொடக்க நூலிலிருந்து எடுக்கப்பட்டுள்ள இன்றைய முதல் வாசகம், நம்முடைய கடவுள் உடன்படிக்கையின் இறைவன் என்பதையும், அவர் நம்முடைய வளர்ச்சியிலும், நல் வாழ்க்கையிலும் மகிழ்ச்சியடையும் தேவன் என்பதையும் எடுத்துக்காட்டுகிறது. புதிய உடன்படிக்கையின் மக்கள் நாம் என்பதை உணர்ந்தவர்களாக இந்த முதல் வாசகத்திற்குச் செவிமடுப்போம்.

## இரண்டாம் வாசக மூன்றுரை

புனிதர் பேதுரு எழுதிய முதல் திருமுகத்திலிருந்து எடுக்கப்பட்டுள்ள இன்றைய இரண்டாம் வாசகமானது, நம்முடைய பாவங்களுக்காக மரித்த ஆண்டவர் இயேசு கிறிஸ்து, தனது உயிர்ப்பினால் அனைவரையும் மீட்டுக்கொண்டதை எடுத்தியம்புகிறது. திருமுழுக்குப் பெற்ற நாமனைவரும் பாவங்களை விட்டு புதுவாழ்வு வாழும் உறுதிகொண்டவர்களாய் இவ்விரண்டாம் வாசகத்திற்குச் செவிமடுப்போம்.

## மத்தாட்டுகள்

1. உடன்படிக்கையின் தெய்வமே! எமது திருஅவையின் திருத்தந்தை, ஆயர்கள், குருக்கள், துறவறத்தார் அனைவரும் உமது உடன்படிக்கையில் நிலைத்திலிருந்து மக்களனைவரையும் உடன்படிக்கை காட்டும் புதுவாழ்வு வாழ்ந்திடத் தூண்டியருளத் தேவையான அருளை நீரே தந்திட வேண்டுமென்று ஆண்டவரே உம்மை மன்றாடுகின்றோம்.
2. அன்பான ஆண்டவரே! இதோ நீர் பாலைவனத்தில் சோதனைக்குட்பட்டாலும் அவற்றை வெற்றிகொண்டீரே. நாங்களும் எங்கள் வாழ்வில் வரும் சோதனைகளை உமது துணையுடன் வெற்றிகொள்ள நீரே என்றும் எம்மோடு துணையாக வந்தருள வேண்டுமென்று ஆண்டவரே உம்மை மன்றாடுகின்றோம்.
3. புதுவாழ்வின் ஊற்றே இறைவா! இந்த தவக்காலத்தில் நாங்கள் எங்களிடமிருக்கும் பாவச் செயல்களை விட்டுவிடவும், பாவத்திற்கு ஏதுவான







வாசகம் எடுக்கப்பட்டுள்ளது. நாம் எப்போதும் யாருக்கும் இடையூராய் இல்லாமல், நமது வாழ்வு பிறருக்குப் பயனுள்ள விதத்திலும், கடவுளுக்கு மகிமை சேர்க்கும் வகையிலும் இருக்க நம்மை அழைக்கின்றது. இந்த அழைப்பை ஏற்றவர்களாய் இவ்விரண்டாம் வாசகத்திற்குச் செவிமடுப்போம்.

**மக்தாட்டுகள்**

1. பாசமிகு பரமனே இறைவா! எம் திருஅவைக்காக உம்மை மன்றாடுகின்றோம். திருஅவையின் தலைவர்கள் நல்ல உடல், உள்ள, ஆன்ம சுகத்துடன் வாழ்வதோடு, திருஅவையிலுள்ள உடல் நலம் மற்றும் மனநலம் குன்றியவர்கள் மேல் இரக்கம் கொள்ளவும், இவர்களுக்குத் தங்களால் இயன்ற உதவிகளைச் செய்திடவும் தேவையான அருளைத் தந்திட வேண்டுமென்று ஆண்டவரே உம்மை மன்றாடுகின்றோம்.
2. நலன்களுக்கெல்லாம் ஊற்றே இறைவா! இதோ இவ்வுலகில் தொற்று நோய்களும் மற்ற கொடிய நோய்களும் விரைவில் மறையவும், அவற்றுக்கான மருந்துகள் விரைவில் கண்டுபிடிக்கப்பட்டு அனைவரும் எளிதாக அவற்றைப் பெற்று பயனடையவும், தேவையான வழிமுறைகளையும், ஆசீர்வாதத்தையும் நீரே தந்திட வேண்டுமென்று ஆண்டவரே உம்மை மன்றாடுகின்றோம்.
3. நோயாளர்களைத் தேற்றி குணப்படுத்திய இறைவா! எம் சமூகத்தில் தொழுநோய், தொற்றுநோய், புற்றுநோய் மற்றுமுள்ள என்னிலடங்கா நோய்களால் பாதிக்கப்பட்டுள்ளவர்களைத் தேற்றி நற்சுகம் தரவும், இவர்களை கவனித்துக்கொள்ளும் அனைவரும் இவர்களிடம் அன்புடனும் பொறுமையுடனும் நடந்துகொள்ளவும் தேவையான அருளையும் ஆற்றலையும் தந்திட வேண்டுமென்று ஆண்டவரே உம்மை மன்றாடுகின்றோம்.
4. இத்திருப்பலி வழியாக எங்களை நிறைவாக ஆசீர்வதித்து எங்கள் மனதோடு பேசுகின்ற தெய்வமே! எங்களிடையே உள்ள நல்லவர்-தீயவர், உயர்ந்தவர்-தாழ்ந்தவர், ஏழை-பணக்காரர் போன்ற எண்ணற்ற ஏற்றத்தாழ்வுகளை நாங்களே களைந்து, உம்முடைய அன்புப் பிள்ளைகளாக வாழ முயற்சி செய்திடும் அருள் தர வேண்டுமென்று ஆண்டவரே உம்மை மன்றாடுகின்றோம்.

தவக்காலம் முதல் ஞாயிறு 18 - 02 - 2018

(சிதாநா 9:8-15; 1 சேதுரு 3:18-22; மாத்ரு 1:12-15)

**திருப்பலி முடிவுரை**

ஆண்டவருக்குள் அன்புக்குரியவர்களே! தவக்காலத்தின் முதல் ஞாயிறான இன்று ஆண்டவரின் திருப்பலியில் பங்கெடுக்க வந்திருக்கும் அனைவருக்கும் அன்பின் வாழ்த்துக்கள். இன்றை வழிபாடு நம் அனைவரையும் மனம்மாறி, கடவுளின் நற்செய்தியை ஏற்றுக்கொண்டு இறையாட்சியின் மனிதர்களாய் வாழ நம்மை அழைக்கின்றது. தவக்காலம் மனம்மாற்றத்தின் காலம், அருளின் காலம், நம் வாழ்க்கைப் பயணத்தை, பாதைகளைச் சரிபார்க்க அழைப்பு விடுக்கும் சரியான காலம். நோவா

தன் குழந்தைகள் தன் அன்பு வளர்ப்பால், தியாகத்தால், தவத்தால் உயர் நிலையை அடையக் காணும் போதுசுன்ற பொழுதின் பெரிதுவப்பவள் தாய்

**மரியன்னையின் தாய்மையும் தவமும்**

தாய்மையின் சிகரமாக விளங்கும் நம் அன்னை மரியா தவமேற்கொண்டு, கடுங்குளிரில், மாடடைக் குடலில் தன் குழந்தை இயேசுவை ஈன்றெடுத்தவள் மன்னன் ஏரோதிடமிருந்து குழந்தையைக் காத்தவள் தச்சன் சூசையின் வருமானத்தில், ஏழ்மை நிலையில் தவம் காட்டும் வழியில், தாய்மையின் நிறைவோடு இயேசுவை வளர்த்தவள்

இறைவனின் மீட்புத் திட்டத்தில் பங்கேற்று தம் மகனைப் பலியாக ஒப்புக் கொடுத்து நாமும் இயேசுவின் பாடுகளில் பங்கேற்க வேண்டும் என்பதை உணர்விக்க, சிலுவையடியில் நின்றவள் சிலுவையில் தொங்கிய இயேசு, “இதோ உங்கள் தாய்” என தன் தாயை உலகிற்குத் தாயாகத் தந்ததால் தாய் மரியா நம்மைக் கல்வாரியில் குழந்தைகளாக ஈன்றெடுத்து தாய்மைப் பேறு பெற்றவள் - நாம் அந்தத் தாயை பேரன்புடன் பற்றிக் கொள்ளும் போது தாய்ப்பாசம் மேலிட நம்மை வாரி அணைத்து நம் தேவைகளை நிறைவு செய்கிறாள்

**இறைவனின் தாய்**

தாய்மை என்பது ஆண் - பெண் இருபாலர்க்கும் பொதுமையானது எனவேதான், - தாயும் தந்தையுமான இறைவா! என இறைவனை அழைத்து மன்றாடுகிறோம் தமிழ் இலக்கியத்தில் ஓர் எடுத்துக்காட்டு காவிரி ஆற்றின் வடகரையில் இருந்த ஓர் இல்லத்தில் நிறைமாதக் கர்ப்பிணிப் பெண்ணொருத்தி பிரசவ வேதனையால் துடிக்கிறாள் காவிரி ஆற்றின் வெள்ளப் பெருக்கால் தென் கரையிலிருந்த அவளது தாயால் உதவிக்கு வர இயலவில்லை - ஆனால் இறைவன் அவளது தாயின் உருவில் வந்து பிரசவத்துக்குரிய அனைத்துப் பணிகளும் செய்துவிட்டு மறைகிறார் ஆற்றில் வெள்ளம் வற்றியபின் பெண்ணைப் பெற்ற தாய் வருகிறாள் நிகழ்ந்ததை அறிந்து தாயுருவில் வந்தவர் இறைவனே! என அறிந்து மலைத்துப்போய் உணர்ச்சிப் பெருக்கால் இருவரும் வணங்கி, போற்றிப் புகழ்ந்தனர் எனவேதான் இறைவனைத் ‘தாயுமானவர்’ - என அழைப்பது தமிழர் பண்பாடு

இயேசு உலகம் உய்ய நற்செய்தியை அறிவித்தவர் அதனை வாழ்ந்தும் காட்டியவர் இறந்தோரை உயிர்ப்பித்தவர்; நோயுற்றோர்,



உடல்நல குறைபாடுடையோரைக் குணமாக்கியவர்  
ஐந்தப்பம் கொண்டு பசித்தோர் ஐயாயிரம் பேருக்கு  
உணவளித்தவர்  
தம் ஆடுகளுக்காக தம் உயிரைத் தந்த நல்ல ஆயன்  
தம் உடலையும் இரத்தத்தையும் உணவாக உலகிற்கு அளித்து  
நம்மை வாழவைக்கும் 'தாயுமானவர்' இவரே

**என் நெஞ்சில் நின்ற எனது தாயின் தாய்மை**  
என் பெற்றோருக்கு நானும் என் தங்கையுமாக இரு பெண்கள்  
என்தாய் மரணப்படுக்கையில் இருந்த போது  
பின் வரும் கவிதை ஒன்று சொன்னார்  
“ஆலமரத்தில் இரண்டு அன்னக்கிளி மேயவிட்டேன்  
ஆலமரம் தாவு ஓடிந்தால்; அன்னக்கிளி என்ன செய்யும்?”  
ஆலமரம் எங்களது தாய்; அன்னக்கிளி பெண்கள் இருவரும்  
தான் இறந்துவிட்டால் பிள்ளைகள் என்ன செய்வார்கள்?  
என்ற தாய்மையின் கவலைதான் இக்கவிதையின் உட்பொருள்  
பிள்ளைகளாகிய நாங்கள் இருவரும்  
திருமணமாகி ஓரளவு நல்ல நிலையில் இருப்பவர்கள் தான்  
இருந்தாலும் அந்தத் தாய்மை எங்களை எண்ணி கவலையுறுகிறது  
என்னால் மறக்க இயலாத எங்கள் தாயின் தாய்மை இது  
நம்மைப் பெற்றவர் நம் பெற்றோர்  
அவர்களின் உயிராய் உறைபவர் இறைவன்  
நம் பெற்றோரைக் கைகூப்பி வணங்குவோம்  
அவர்களில் இறைவன் நமக்குக் காட்சியளிப்பார்




**துன்பத்தைப்  
பகிர்ந்தால்  
அது  
குறையும்**

**இன்பத்தைப்  
பகிர்ந்தால்  
அது  
அதிகரிக்கும்**

**அடுத்தவர்களின் வளர்ச்சியைப் பார்க்கும்போது  
நீ அவர்களின் முயற்சியையும் பார்க்க.**





## ஆய்வு திருவழிபாட்டுத் துணைவன்

அருள்பணி ஆல்பர்ட் ம.உ.ச., ஜீவமாதா இல்லம், தஞ்சாவூர்.

**பொதுக்காசம் ஆதாம் தாயீறு (11 - 02 - 2018)**

(செவ் 12:1-2, 44-46; 1 சிகரீ 10:31-11:1; மாந்ரு 1:40-45)

**திருப்பகீ ழுள்ழுரை**

ஆண்டவர் இயேசுவுக்குள் பிரியமான சகோதர சகோதரிகளே, இன்று நம் தாய்த்திருஅவையோடு இணைந்து ஆண்டின் பொதுக்காலத்தின் 6-வது வாரத்தை துவங்குகின்றோம். நமக்கு அரணும், கோட்டையும் புகலிடமுமாக இருக்கும் ஆண்டவருக்கு நன்றி கூறி அவருக்கு பல செலுத்தக் கூடியிருக்கின்றோம். அனைத்தையும் நமது நன்மைக்காக செய்யும் ஆண்டவரின் மகிமைக்காக நம் வாழ்வு அமைய வேண்டுமென்று இன்றையத் திருவழிபாடு நம்மை அழைக்கின்றது. அன்றைய சமுதாயத்தில் சாபக்கேடாக இருந்த தொழிலாளர்களைக் குணப்படுத்திய ஆண்டவர், இன்றைய சமுதாயத்தில் அதைவிட மிகவும் கொடிய சாபக்கேடுகளாக இருக்கும் உடல் நோய்கள், உள்ள நோய்கள், பிரிவினைகள் மற்றும் ஏற்றத் தாழ்வுகளை களைந்திட நம்மை இன்று அழைக்கின்றார். அழைக்கும் இறைவனுக்கு மகிமை செய்யும் விதத்தில் வாழ்வோம் என்ற உறுதியான மனத்துடன் இத்திருப்பலியில் பங்கெடுப்போம்.

**முதல் வாசக ழுள்ழுரை**

லேவியர் ஆகமத்திலிருந்து எடுக்கப்பட்டுள்ள இன்றைய முதல் வாசகம் தொழிலாளர் வந்தவர்கள் என்ன செய்ய வேண்டும், எப்படி, எங்கு இருக்க வேண்டுமென்று கூறி, அவர்கள் மீண்டும் நலம்பெற வேண்டும் என்ற உட்கருத்தை நாம் உணர அழைக்கின்றது. நாமும் நம்மிடையே உள்ள அனைவரும் எந்தவித நோயின்றி நற்சுகத்துடன் வாழும் வரம் வேண்டியவர்களாய் இந்த முதல் வாசகத்திற்குச் செவிமடுப்போம்.

**இரண்டாம் வாசக ழுள்ழுரை**

புனிதர் பவுலடிகளார் கொரிந்தியருக்கு எழுதிய முதல் திருமுகத்திலிருந்து இன்றைய இரண்டாம்

